

966288611
927152579
monatelugus@gmail.com
www.monatelugus.com

MANA
GO TO THE EXTRA MILE

GST : 37AQCMA070P12X
CIN : U15209AP2020PT010444
ISO 9001:2015

MANA SHOES FACTORY OUTLET

Flat 75% Discount on MRP

Starting Price @ 150/-

MS001

Black

Factory Rate 150/-

MRP 500/-

MS002

White

Factory Rate 160/-

MRP 520/-

MS003

Black

Factory Rate 220/-

MRP 750/-

MS004

White

Factory Rate 220/-

MRP 750/-

Starting Price @ 235/-

MS012

Low Ankle

Factory Rate 235/-

MRP 775/-

MS015

Medium Ankle

Factory Rate 250/-

MRP 825/-

MS017

High Ankle

Factory Rate 340/-

MRP 1100/-

As a manufacturer,
we make all qualities &
models of School Shoes &
Safety shoes as per
customer requirement

Address: Plot No. 34, BPC, Padmalakshmi, Hyderabad, Telangana
Branches: Plot No. 34, BPC, Padmalakshmi, Hyderabad, Telangana
Branches: Plot No. 34, BPC, Padmalakshmi, Hyderabad, Telangana

తెలుగు దిన పత్రిక

PEN POWER TELUGU DAILY

ప్రశ్నించడం మన హక్కు

**NIGHT OR DAY
TIMELY ACCURATE**
24/7 EMERGENCY CARE & SERVICES
8008 904 525 | 7330 788 915

Call Center | 0891 6906 666 | 0891 6916 916
Our Email id: info.vizag@omnihospitals.in
Waiter Main Road, Rammagari, Opp Lions Club, Visakhapatnam - 530002

సంపుటి : 11 సంచిక : 222 పేజీలు : 12 సంపాదకులు : జి.ఎ.రావు (ఆనంద్ గంటాడ) ప్రచురణ : విశాఖపట్నం శుక్రవారం 18 ఏప్రిల్ 2025 వెల : 5/- రూ॥
VOLUME : 11 ISSUE : 222 PAGES : 12 EDITOR : G. A. RAO (ANAND GANTYADA) PUBLISHED : VISAKHAPATNAM FRI 18 APRIL 2025 PRICE : 5/- RS

Simultaneously Published form Visakhapatnam, Kakinada, Circulated by Srikakulam, Vizianagaram, Eluru, Vijayawada, Guntur, Prakasam, Nellore, Chittur, YSR Kadapa, Kurnool, Anantapur

అమరావతికి వస్తున్న మోదీ...
ఈ ప్రశ్నలకు సమాధానాలు
చెప్పిన తర్వాతే రావాలి

● అమరావతికి మోదీ చేసిన సాయం చెంబుడు నీళ్లు, గుప్పెడు మట్టి మాత్రమేనన్న పర్తిల
● ఇప్పుడు మళ్లీ సున్నం కొట్టడానికి వస్తున్నారని విమర్శ
● హామీలన్నీ బుట్ట దాఖలు చేసి ఏ ముఖం పెట్టుకుని వస్తున్నారని ప్రశ్న

పెన్ పవర్ డెస్క్: ప్రధాని మోదీ మే 2న అమరావతి లో పర్యటించనున్న సంగతి తెలిసిందే. రాజధాని అమరావతి పునఃనిర్మాణ పనులను ఆయన ప్రారంభించనున్నారు. ఈ నేపథ్యంలో ఏపీ కాంగ్రెస్ చీఫ్ వైఎస్ పర్తిల కీలక వ్యాఖ్యలు చేశారు. అమరావతికి మోదీ చేసిన సాయం చెంబుడు నీళ్లు, గుప్పెడు మట్టి మాత్రమేనని ఆమె అన్నారు. ఆనాడు గాలి మోటార్ తిరిగి ఆంధ్రుల నెట్టి మీద మట్టి కొట్టారని... ఇప్పుడు మళ్లీ సున్నం కొట్టడానికి వస్తున్నారని విమర్శించారు. చివరకు ఆంధ్రుల ఆత్మగౌరవ ప్రతీక అమరావతిని 'మోదీ శంకుస్థాపనల ప్రాజెక్ట్' కింద మార్చేశారని మండిపడ్డారు. ఎక్స్ వేదికగా ఆమె ఈ వ్యాఖ్యలు చేశారు. లరూజాధాని నిర్మాణంపై

నీకు, నీ అన్నకు పదవులు ఇస్తే చాలా...

ఇక మాట్లాడరా?

- తిరుమలలో జరుగుతున్న అపచారాలపై పవన్ మాట్లాడటం లేదన్న రోజా
- గోవుల మరణాలను బయటపెట్టిన భూమనపై కేసులు పెట్టాలనడం సరికాదని వ్యాఖ్య
- గోవులు చనిపోతుంటే పవన్ స్పందించడం లేదని మండిపాటు
- ప్రభుత్వ తప్పుల్లో పవన్ భాగస్వామ్యం ఉందన్న రోజా గోశాల పరిస్థితి ప్రజలందరికీ తెలియాలని వ్యాఖ్య

పెన్ పవర్ డెస్క్:మీకు, మీ అన్నకు పదవులు, ప్యాకేజీలు ఇస్తే చాలా? మీ నోరు పెగలదా? అంటూ డిప్యూటీ సీఎం పవన్ కల్యాణ్ పై వైసీపీ నాయకురాలు, మాజీ మంత్రి రోజా మండిపడ్డారు. సనాతన ధర్మం గురించి మాట్లాడే మీరు... ఈరోజు తిరుమలలో ఎన్నో అపరాధాలు, ఘోరాలు జరుగుతున్నా ఎందుకు మాట్లాడటం లేదని ప్రశ్నించారు. ప్రభుత్వాన్ని ఎందుకు నిలదీయడం లేదని ఆగ్రహం వ్యక్తం చేశారు. సనాతన ధర్మంలో గోమాతలను పూజిస్తారని... ఈరోజు గోశాలలో గోవులు చనిపోతుంటే ఎందుకు స్పందించడం లేదని రోజా అన్నారు. దేవుడితో ఎవరూ పెట్టుకోవద్దని చెప్పారు. తిరుమల విషయంలో ఎవరు తప్పులు చేసినా ఎంత పెద్దవారైనా కేసులు పెట్టాలని... కానీ, గోశాలలో జరిగిన విషయాన్ని బయటపెట్టిన భూమన కరుణాకర్ రెడ్డిపై కేసులు పెట్టాలని అనడం



సరికాదని అన్నారు. గోశాల పరిస్థితికి కారణమైన వారిపై కేసులు పెట్టి, అరెస్ట్ చేయాలని డిమాండ్ చేశారు. కూటమి ప్రభుత్వం చేస్తున్న తప్పుల్లో పవన్ కల్యాణ్ కు కూడా భాగస్వామ్యం ఉందని రోజా అన్నారు. పవన్ ఏడు కొండల మెట్లను కడగాలని చెప్పారు. టీటీడీ గోశాలలో వందకు పైగా గోవులు మరణించాయని భూమన కరుణాకర్ రెడ్డి ఆరోపించిన సంగతి తెలిసిందే. ఈ నేపథ్యంలో గోశాల వద్దకు రావాలంటూ కూటమి నేతలు సవాల్ విసిరారు. కేవలం గన్ మన్షతోనే గోశాలకు వెళ్లాలని, అనుచరులతో కలిసి వెళ్లవద్దని భూమనకు పోలీసులు షరతు విధించారు. కానీ, పెద్ద సంఖ్యలో అనుచరులతో కలిసి గోశాలకు వెళ్లేందుకు భూమన ఇంటి నుంచి

బయటకు రావడంతో వారిని పోలీసులు అడ్డుకున్నారు. దీంతో భూమన, వైసీపీ ఎంపీ రోడ్డుపై వదుకుని నిరసన వ్యక్తం చేశారు. వారికి మద్దతుగా రోజా అక్కడకు వెళ్లి నిరసనలో పాల్గొన్నారు. దీనిపై రోజా మాట్లాడుతూ... మీరు చెప్పినట్లుగా గోశాలకు భూమన ఒక్కరినే రమ్మంటే వస్తారని... లేదా మమ్మల్ని అందరినీ రమ్మంటే వస్తామని అన్నారు. గోశాలలోని పరిస్థితి ప్రజలకు తెలవాలని చెప్పారు. కలియగ దైవం వేంకటేశ్వరస్వామితో పెట్టుకుంటే ఏమవుతుందో అందరికీ తెలుసని... చంద్రబాబుకు కూడా ఆ విషయం తెలుసని, పవన్ కల్యాణ్ కు ఈ మధ్యనే కొంచెం అర్థమయిందని

భూమన కుమారుడు అభినయ్ రెడ్డిని అదుపులోకి తీసుకున్న పోలీసులు

- టీటీడీ గోశాలలోకి అడుగు పెట్టేందుకు యత్నించిన భూమన అభినయ్ రెడ్డి
- ఛాలెంజ్ ను స్వీకరించి వచ్చామన్న అభినయ్ రెడ్డి
- భూమన కరుణాకర్ రెడ్డి ఇంటి వద్ద ఉద్రిక్తత

పెన్ పవర్ డెస్క్: వైసీపీ నేత, టీటీడీ మాజీ చైర్మన్ భూమన కరుణా కర్ రెడ్డి కుమారుడు భూమన అభినయ్ రెడ్డిని పోలీసులు అదుపులోకి తీసుకున్నారు. టీటీడీ గోశాలలోకి అడుగు పెట్టేందుకు యత్నించిన అభినయ్ ను అదుపులోకి తీసుకుని అక్కడి నుంచి తరలించారు.ఈ సందర్భంగా అభినయ్ రెడ్డి మాట్లాడుతూ... గోశాలకు రావా లంటూ టీటీపీ చేసిన ఛాలెంజ్ ను స్వీకరించి గోశాలకు వచ్చామని... కానీ, అధికారాన్ని అడ్డం పెట్టుకుని టీటీపీ తమను అడ్డుకుందని విమర్శించారు. సవాళ్లను స్వీకరించి వచ్చినప్పుడు పోలీసులతో తమను అడ్డుకోవడం ఏమిటని ప్రశ్నించారు. రమ్మంటారు...



హైకోర్టులో మిథున్ రెడ్డికి కొంత ఊరట, కొంత ఎదురుదెబ్బ

- ఏపీ లిక్కర్ స్వామ్ కేసు
- సిట్ విచారణకు మిథున్ తరపు న్యాయవాదులను అనుమతించిన హైకోర్టు
- ఆడియో, వీడియో లిక్కర్ గ్ కు ఆదేశాలివ్వాలన్న అభ్యర్థనను తిరస్కరించిన న్యాయస్థానం

పెన్ పవర్ డెస్క్:ఏపీ లిక్కర్ స్వామ్ లో ఆరోపణలు ఎదుర్కొంటున్న వైసీపీ ఎంపీ మిథున్ రెడ్డికి ఏపీ హైకోర్టులో కొంత ఊరట, కొంత ఎదురుదెబ్బ తగిలింది. మద్యం కుంభంకోణం కేసుకు సంబంధించిన రేపు ఉదయం తమ ముందు విచారణకు హాజరావాలంటూ సిట్ అధికారులు నోటీసులు జారీ చేశారు. ఈ క్రమంలో ఏపీ హైకోర్టులో మిథున్ రెడ్డి చేసిన పిటిషన్ పై ఈరోజు విచారణ జరిగింది. తనను న్యాయ వాదుల సమక్షంలో విచారించాలనే మిథున్ రెడ్డి విన్నపం పట్ల హైకోర్టు



సానుకూలంగా స్పందించింది. విచారణ అధికారులు చేయి చేసుకుని,

రాష్ట్రపతికి సుప్రీంకోర్టు ఆదేశాలు...

‘అణు క్షిపణి’ అంటూ ఉపరాష్ట్రపతి ఘాటు వ్యాఖ్యలు

- ఇటీవల జిల్లాల ఆమోదంపై రాష్ట్రపతికి గడువు విధిస్తూ సుప్రీం తీర్పు
- న్యాయవ్యవస్థపై ఉపరాష్ట్రపతి జగ్గీబిచ్ ధన్ఖర్డ్ విమర్శలు
- రాష్ట్రపతిని కోర్టులు ఆదేశించలేవని, ఆర్టికల్ 142 దుర్వినియోగమవుతోందని వ్యాఖ్య
- ఢిల్లీ హైకోర్టు జడ్జి నివాసంలో నగదు పట్టివేత కేసు దర్యాప్తు జాప్యంపై ప్రశ్నలు
- న్యాయమూర్తులపై ఎఫ్బిఆర్ నమోదుకు ప్రత్యేక విధానాన్ని తప్పుపట్టిన ఉపరాష్ట్రపతి

లిక్కర్ కేసు... సిట్ విచారణకు డుమ్మా కొట్టిన విజయసాయిరెడ్డి

- విచారణకు వస్తానని సిట్ అధికారులకు తెలిపిన విజయసాయిరెడ్డి
- విజయసాయి విచారణ కోసం అన్ని ఏర్పాట్లు చేసిన సిట్ అధికారులు
- తాను ఈరోజు విచారణకు రావడం లేదని సమాచారం పంపిన విజయసాయి

పెన్ పవర్ డెస్క్:ఏపీ లిక్కర్ స్వామ్ కేసులో సిట్ విచారణకు రాజ్యసభ మాజీ సభ్యుడు విజయసాయిరెడ్డి డుమ్మా కొట్టారు. ఈ నెల 18వ తేదీన విచారణకు రావాలంటూ విజయసాయికి సిట్ అధికారులు నోటీసులు పంపారు. అయితే, 18వ తేదీన విచారణకు రాలేనని... ఆ రోజున తనకు ముందే నిర్ణయించుకున్న పనులు ఉన్నాయని... తాను ఒక రోజు ముందుగానే 17వ తేదీన విచారణకు వస్తానని సిట్ అధికారులకు విజయసాయి సమాచారం పంపారు. దీనికి సిట్ అధికారులు అంగీకరించారు. విజయసాయి విచారణ కోసం విజయవాడ పోలీస్ కమిషనర్ ఆఫీస్ లోని సిట్ కార్యాలయంలో అన్ని ఏర్పాట్లు చేశారు. సీపీ కార్యాలయం ఎదుట కూడా భారీ భద్రతను ఏర్పాటు చేశారు. సిట్ విచారణ బృందం కూడా అక్కడకు చేరుకుంది. మధ్యాహ్నం అయివచ్చేటికి విజయసాయి అక్కడకు చేరుకోలేదు. విచారణకు విజయసాయి డుమ్మా కొట్టారు. అయితే, కొన్ని

2029 తర్వాత నరేంద్ర మోదీ ఉండేది జైల్లోనే

‘ఏయ్ మోదీ’ అంటూ అద్దంకి దయాకర్ సంచలన వ్యాఖ్యలు

- బ్రిటిష్ వాళ్లే భయపడని పార్టీ కాంగ్రెస్ అన్న అద్దంకి దయాకర్
- మోదీ, అమిత్ షా కీడేలు అంటూ ధ్వజం
- దేశం కోసం ప్రాణాలు అర్పించిన కుటుంబం మీద కక్ష కట్టారని ఆరోపణ

మా కూటమి ప్రభుత్వానికి సహకరించండి

బ్యాంక్స్ కు మంత్రి నాదెండ్ల మనోహర్ పిలుపు

- మంత్రి నాదెండ్ల అధ్యక్షత బ్యాంక్స్ తో సమావేశం
- రేషన్ కోసం ప్రజలు ప్రతి నెలా ఎదురుచూస్తున్నారని వెల్లడి
- రేషన్ అవసరమైన ప్రజలకు, రైతులకు బ్యాంక్లకు అందగా ఉండాలని విజ్ఞప్తి

పెన్ పవర్ డెస్క్: ప్రభుత్వం అందించే రేషన్ కోసం చాలామంది ప్రజలు ప్రతినెలా ఎదురుచూస్తున్నారని, రేషన్ అందించేందుకు, రైతుకు అందగా నిలబడేందుకు బ్యాంక్లకు సహకరించాలని మంత్రి నాదెండ్ల మనోహర్ పేర్కొన్నారు. విజయవాడ కాసురలో సివిల్ సప్లై భవన్ లో మంత్రి నాదెండ్ల మనోహర్ అధ్యక్షతన బ్యాంక్స్ తో సమావేశం జరిగింది. గత ప్రభుత్వం రైతులకు చెల్లించవలసిన బకాయిలు చెల్లించకుండా... 1,674 కోట్ల రూపాయల బకాయిలను వదిలి వెళ్ళిందని అన్నారు. కూటమి ప్రభుత్వం

ఏపీలో ఎస్సీ వర్గీకరణ ఆర్డినెన్స్ జారీ

- ఇటీవలే ఎస్సీ వర్గీకరణ ముసాయిదా ఆర్డినెన్స్ కు కేబినెట్ ఆమోదం
- తాజాగా గవర్నర్ జస్టిస్ అబ్దుల్ నజీర్ ఆమోదంతో గెజిట్ ను జారీ
- ఈ మేరకు న్యాయశాఖ కార్యదర్శి ప్రతిభాదేవి ఉత్తర్వులు

పెన్ పవర్ డెస్క్: రెండు రోజుల కిందట ఏపీ సీఎం చంద్రబాబు అధ్యక్షతన సమావేశమైన రాష్ట్ర కేబినెట్ పలు కీలక నిర్ణయాలు తీసుకున్న విషయం తెలిసిందే. ఇందులో భాగంగా సుదీర్ఘకాలంగా పెండింగ్లో ఉన్న పెద్దస్కాల్డ్ కులాలు (ఎస్సీ) వర్గీకరణకు సంబంధించిన ముసాయిదా ఆర్డినెన్స్ కు మంత్రిమండలి ఆమోదం తెలిపింది. ఈ క్రమంలో, ఈరోజు ఏపీ ప్రభుత్వం ఎస్సీ వర్గీకరణ ఆర్డినెన్స్ జారీ చేసింది. గవర్నర్

కశ్మీర్ ఎప్పటికీ మా జీవనాడి

- ఇస్లామాబాద్ లో ఓవర్సీస్ పాకిస్థానీస్ కన్వెన్షన్
- కశ్మీర్ ను విస్మరించబోమని పాక్ ఆర్మీ చీఫ్ జనరల్ అనిమ్ మునీర్ పునరుద్ఘాటన
- విదేశాల్లోని పాకిస్థానీయులు దేశ రాయబారులని వ్యాఖ్య
- పాకిస్థాన్ ఏర్పాటు గాఢను పిల్లలకు చెప్పాలని సూచన



బిఎస్ఎన్ఎల్ టవర్ల నిర్మాణం కోసం స్థల పరిశీలన

సీతారామపురం - పెన్ పవర్ - ఏప్రిల్ 17
కేంద్ర ప్రభుత్వ రంగానికి చెందిన బిఎస్ఎన్ఎల్ సంతకాలకు సంబంధించి నూతనంగా ఏర్పాటు చేయబోయే నాలుగు సెల్ టవర్ల నిర్మాణానికి మండలంలోని చింతోడు, జయపురం, గుండుపల్లి, దేవమ్మచెరువు గ్రామాలలో బిఎస్ఎన్ఎల్ సెల్ టవర్లను ఏర్పాటు చేయడానికి తహసిల్దార్ జి. కృష్ణారెడ్డి, మండల డిడిపి కన్నీసర్ కప్పు ప్రభాకర్ రాజు, జిల్లా డిడిపి అధికార ప్రతినిధి సింగాల నాగేష్ యాదవ్, బిఎస్ఎన్ఎల్ ప్రతినిధులు స్థల పరిశీలన చేశారు. ఈ సందర్భంగా వారు

మాట్లాడుతూ సీతారామపురం మండలంలో నూతనంగా మరో నాలుగు సెల్ టవర్ల ఏర్పాటు కోసం గతంలో స్థల సేకరణ కోసం పర్యటించామని అందులో భాగంగా గతంలో పర్యటించిన ప్రదేశాలలో గురువారం నాలుగు చోట్ల సెల్ టవర్లను ఏర్పాటు చేయడానికి మరోసారి స్థల పరిశీలన చేశామన్నారు. త్వరలో ప్రతిపాదనలను ఉన్నతాధికారులకు పంపి సెల్ టవర్ల నిర్మాణానికి చర్యలు చేపడతామన్నారు. ఈ కార్యక్రమంలో మండల సర్వేయర్ భాగ్యమ్మ, ఆర్ ఐ శ్రీనివాసులు, విలేజ్ సర్వేయర్ ప్రశాంత్ తదితరులున్నారు.

క్రికెట్ టోర్నమెంట్ లో గెలుపొందిన విజేతలకు ట్రోఫీని అందజేసిన ఎమ్మెల్యే



కావలి పెన్ పవర్ - ఏప్రిల్ 17

మీకోసం స్వచ్ఛంద సేవా సంస్థ ఆధ్వర్యంలో కావలి జడ్పీ గ్రౌండ్ నందు నిర్వహించిన క్రికెట్ టోర్నమెంట్ లో మీకోసం క్రికెట్ ట్రోఫీని గెలుపొందిన ముసునూరు వారియర్ టీమ్ సభ్యులకు ఎమ్మెల్యే దగుమాటి వెంకట కృష్ణారెడ్డి అభినందనలు తెలుపుతూ వారికి ట్రోఫీ, మెడల్, సర్టిఫికేట్స్ గురువారం అందజేశారు. ఈ సందర్భంగా ఎమ్మెల్యే మాట్లాడుతూ విద్యార్థి దశ నుంచే విద్యార్థులు క్రీడల పట్ల ఆసక్తి పెంచుకుంటూ క్రీడల్లో మంచి నైపుణ్యాన్ని ప్రదర్శించి రాష్ట్ర, దేశ ప్రతిష్టను పెంపొందించాలన్నారు. మీకోసం సంస్థ వ్యవస్థాపక అధ్యక్షులు దిలీప్ కుమార్ రాయపాటి మాట్లాడుతూ విద్యార్థులలో ఉన్న క్రీడా నైపుణ్యాలను గుర్తించి అటువంటివాని ప్రోత్సహించడంలో భాగంగా క్రికెట్ టోర్నమెంట్ నిర్వహించడం జరిగిందన్నారు. ఈ టోర్నమెంట్లో పోటాపోటీగా అన్ని టీములు పోటీ పడగా అంతిమంగా ముసునూరు వారియర్ టీం అన్ని విభాగాలలో చక్కగా రాజీంచి విజయం సాధించడం ద్వారా మీకోసం ట్రోఫీని అందుకోవడం చాలా సంతోషకరమని అన్నారు. ట్రోఫీని గెలుపొందిన ముసునూరు వారియర్ టీంకు కావలి అభివృద్ధి ప్రదాత, నిత్య ప్రజా సేవకుడు, క్రీడలను ప్రోత్సహించే ఎమ్మెల్యే కృష్ణారెడ్డి చేతుల మీదుగా ట్రోఫీని, మెడల్స్ ను, సర్టిఫికేట్స్ ను ఇవ్వడం చాలా ఆనందంగా ఉందని అన్నారు. ఈ కార్యక్రమంలో గుంటుపల్లి రాజ్ కుమార్ చౌదరి, టోర్నమెంట్ నిర్వహించిన డానియల్ బాబ్బి, ఎంపెర్స్ గా వ్యవహరించిన ఆర్.డి.ఎస్ నికీత్, ముజిజ్ తదితరులు పాల్గొన్నారు.

19 న ఈ - చెక్ కార్యక్రమం జిల్లా కలెక్టర్



కలెక్టర్ ఓంగోలు, పెన్ పవర్ ఏప్రిల్ 17

స్వచ్ఛాంద్ర - స్వచ్ఛ అంద్ర కార్యక్రమంలో భాగంగా ఈ నెలలో “ ఈ - చెక్ “ ఇతివృత్తంలో కార్యక్రమాన్ని నిర్వహించబోతున్నట్లు జిల్లా కలెక్టర్ ఎ.తమిళ అన్నారియా చెప్పారు. ప్రతినెలా మూడే శనివారం ప్రత్యేక ఇతివృత్తంతో పరిసరాల పరిశుభ్రత కార్యక్రమాన్ని నిర్వహిస్తున్న నేపథ్యంలో ఈ నెల 19 న చేపట్టే కార్యక్రమంపై అన్ని శాఖల జిల్లా అధికారులతో గురువారం ప్రకాశం భవనంలో కలెక్టర్ ప్రత్యేక సమావేశం నిర్వహించారు. ప్రభుత్వ కార్యాలయాలలోనూ, ప్రజల వద్ద ఉన్న ఈ - ప్యూలను రీసైకింగ్ చేసే విధానము, నిర్వహణపై అవగాహన కల్పించాలని అధికారులకు దిశా నిర్దేశం చేశారు. ప్రభుత్వం ప్రత్యేకంగా ఏర్పాటు చేసిన రీసైకింగ్ కేంద్రాలకు వీటిని తరలించేలా చర్యలు తీసుకోవాలని చెప్పారు. ఈ సమావేశంలో డిఆర్ఓ. బి. చిన ఓబులేను, అన్ని శాఖల జిల్లా అధికారులు పాల్గొన్నారు.

గురుకుల విద్యార్థులకు వ్యక్తిత్వ వికాసంపై అవగాహన

చిలకలూరిపేట రూరల్, పెన్ పవర్, ఏప్రిల్ 17 :
యద్దపాడు: మండలంలోని బోయపాలెం గ్రామంలోని డాక్టర్ బీఆర్ అంబేద్కర్ బాలుర గురుకుల పాఠశాలలో గురువారం వ్యక్తిత్వ వికాసంపై విద్యార్థులకు అవగాహన సదస్సును నిర్వహించారు. సరేంద్ర సువర్ణ కుమార్ ఫౌండేషన్ ఆధ్వర్యంలో జరిగిన ఈ కార్యక్రమంలో విద్యార్థులకు వ్యక్తిగత, పరిసరాల పరిశుభ్రత, క్రమశిక్షణ, ఆహారపు అలవాట్లపై ఆరోగ్యపరమైన సరికొత్త అంశాలపై అవగాహన అందించారు. సదస్సు అనంతరం జనరల్ క్వీట్స్ పోటీలు నిర్వహించారు. విజేతలకు ప్రోత్సాహక బహుమతులు అందించి ప్రోత్సహించారు. విద్యాలయ ప్రిన్సిపల్ దాసరి ప్రభాకర్ అధ్యక్షత వహించిన ఈ కార్యక్రమంలో ఫౌండేషన్ అధ్యక్షురాలు ఎన్. సువర్ణ కుమారి, ఉపాధ్యక్షుడు వై. ప్రసాదరావు, ఉపాధ్యాయులు, విద్యార్థులు పాల్గొన్నారు.



ఫేక్ ప్రచారాలతో ప్రజలను మభ్యపెట్టాలని చూస్తున్న వైసిపి

టిటిడి గోశాల ను పరిశీలించి సీపీఐ నారాయణ, గోశాల నిర్వహణ బాగుందని దీనిపై విషప్రచారం తగదని చెప్పారు.

చేజర్ల వేంకటేశ్వర రెడ్డి.

బ్యూరో రిపోర్టర్ పెన్ పవర్ నెల్లూరు- ఏప్రిల్ 17

మార్చి 2021 నుండి మార్చి 2024 మధ్య వైసిపి పాలనలో గోశాలలో అనేక అక్రమాలు జరిగాయి. వాటిపై ప్రభుత్వం సమగ్ర విచారణ జరిపి వాస్తవాలను బయట పెట్టాలి తెలుగుదేశం పార్టీ నెల్లూరు పార్లమెంట్ ప్రధాన కార్యదర్శి చేజర్ల వేంకటేశ్వర రెడ్డి డిమాండ్ చేశారు. ఈ సందర్భంగా ఆయన గురువారం కోవూరు లోని తన కార్యాలయం ఏర్పాటు చేసిన పత్రికా విలేఖర సమావేశంలో చేజర్ల వేంకటేశ్వర రెడ్డి మాట్లాడుతూ వైసిపి పార్టీ బ్రతుకంతా ‘పేక్’ ప్రచారాలే. 2019 కి ముందు వైసిపి పార్టీ ప్రతిపక్షంలో ఉన్న సమయంలో టిటిడి కి చెందిన పింగి డైమండ్ చంద్రబాబు ఇంట్లో ఉందని పెద్ద ఎత్తున ప్రచారం చేశారు అని తీరా అధికారంలోకి వచ్చిన తర్వాత దాని గురించి మాట్లాడలేదు



అన్నారు. నేడు మరలా టిటిడి గోశాలలో గోవులు మృతి చెందాయని టిటిడి మాజీ చైర్మన్ భూమన కరుణాకరరెడ్డి ద్వారా ధృవీచారం మొదలెట్టారు అని సీపీఐ జాతీయ ప్రధాన కార్యదర్శి నారాయణ నిన్న టిటిడి గోశాలను సందర్శించి, అక్కడ ఉన్న పరిస్థితులను పరిశీలించి, గోశాల నిర్వహణ చాలా బాగుందని, గోవులు సహజ మరణాన్ని అనహజ మరణాలుగా చిత్రీకరించడం సరికాదు అని, గోశాల పై విషప్రచారం తగదని చెప్పారు అన్నారు. దీనిని బట్టి వాస్తవాలను వైసిపి ఏ విధంగా వక్రీకరిస్తుందో

ప్రజలు గమనించాలి అని కోరారు. మార్చి 2021 నుండి మార్చి 2024 మధ్య వైసిపి పాలనలో గోశాలలో అనేక అక్రమాలు జరిగాయి అని నాటి పాలకులు చనిపోయిన గోవులు లెక్కలు దాశారు అని తెలిపారు. గోశాలలో గోవులకు అపరిశుభ్రమైన ఆహారం అందించడమే కాకుండా, గడుపు తీరిన, లేబుల్ లేని, క్వాలిటీ చెక్ చేయని మందులను గోవులకు ఇచ్చి చనిపోయిన గోవులు సంఖ్యను లెక్కల్లో చూపలేదు అన్నారు. నాటి అధికారులు నిర్లక్ష్యం వలన రెండు సార్లు గోశాలలో అగ్ని ప్రమాదం జరిగింది అని గోశాలలో జరగవలసిన అక్రమాలు అన్ని వైసిపి ప్రభుత్వం హయాంలో జరగగా టిటిడి పాలనలో జరిగినట్లు చిత్రీకరిస్తున్నారు అన్నారు. వాటిపై ప్రభుత్వం సమగ్ర విచారణ జరిపి వాస్తవాలను బయట పెట్టాలి కోరారు. ప్రజలు చిత్తుగా ఓడించినా వైసిపి పార్టీ నాయకులకు బుద్ధి లేకుండా ఫేక్ ప్రచారాలతో ప్రజల మధ్య విద్వేషాలు రెచ్చగొట్టే ప్రయత్నం చేస్తున్నారు అని అన్నారు. రోడ్డు ప్రమాదంలో చనిపోయిన పోస్టర్ ది హత్య అని క్రిస్టియన్ లను, కేంద్ర ప్రభుత్వం తెచ్చిన వక్స్ చట్టం ను అడ్డుపెట్టుకొని ముస్లిం లను, టిటిడి గోశాల లో గోవులు మృతి చెందాయని హిందువులను రెచ్చ గొట్టలని వైసిపి నాయకులు ప్రయత్నాలు చేస్తున్నారు అన్నారు. ప్రజలు వాస్తవాలను గ్రహించి వైసిపి నాయకుల వలలో పడవద్ద అని కోరారు.

రెడ్ క్రాస్ ఆధ్వర్యంలో ప్రపంచ హిమోఫిలియా దినం

రక్తస్రావ రుగ్మతపై అప్రమత్తత అవసరం



కావలి పెన్ పవర్ ఏప్రిల్ 17

హిమోఫిలియా అంటే రక్తం గడ్డకట్టే సామర్థ్యం తక్కువగా ఉండే జన్యుపరమైన రుగ్మత అని, తెలుగులో దీనిని “రక్తస్రావ వ్యాధి” అని అంటారని “ రెడ్ క్రాస్ తలసీమియా డే కేర్ సెంటర్ “ వైద్యాధికారులు మరియు చిన్నపిల్లల వ్యాధి నిపుణులు డాక్టర్ మనోహర్ బాబు, డాక్టర్ శ్రీధర్ లు పేర్కొన్నారు. గురువారం ప్రపంచ హిమోఫిలియా దినాన్ని కావలి రెడ్ క్రాస్ డే కేర్ సెంటర్ లో నిర్వహించారు. ఈ సందర్భంగా డాక్టర్ మనోహర్ బాబు మాట్లాడుతూ, ఈ రుగ్మత ఉన్నవారిలో, గాయం అయినప్పుడు రక్తం గడ్డకట్టడానికి ఎక్కువ సమయం పడుతుంది, లేదా రక్తస్రావం అవడానికి ఎక్కువ సమయం పడుతుందని అన్నారు. ఈ వ్యాధి ఉన్నవారికి గాయం అయ్యి, రక్తస్రావం అవుతున్నప్పుడు రక్తంలోని బాగమైన ఫ్రెష్ ప్లాజ్మోజీన్ ప్లాస్మా ఎక్స్ట్రాని వివరించారు. పురుషులలో ఈ

వ్యాధి ఎక్కువగా ఉంటుందని, స్త్రీలలో తక్కువని అన్నారు. స్త్రీలు ఈ వ్యాధి హావాకులుగా ఉంటారని అన్నారు. డాక్టర్ శ్రీధర్ మాట్లాడుతూ, ప్రపంచం మొత్తంలో దాదాపు నాలుగు లక్షల మంది హిమోఫిలియా వ్యాధిగ్రస్తులు ఉంటే, మనదేశంలోనే ఒకటిన్నర లక్షల మంది ఉన్నారని, వ్యాధి నిర్ధారణ కానివారు, తమకు ఆ రుగ్మత ఉందని తెలియని వారు కూడా ఎక్కువ సంఖ్యలో ఉండవచ్చుని అన్నారు. ఈ వ్యాధి ఉన్నవారికి దెబ్బ పైకి కనపడక పోయినా, అంతర్గత రక్తస్రావం జరుగుతుందని, ఒకవేళ తలలో అంతర్గత రక్తస్రావం జరిగితే కోమలానికి వెల్డూరి అన్నారు. ఈ

జబ్బు లక్షణాలు కనిపిస్తే వెంటనే డాక్టర్లను సంప్రదించాలని వివరించారు. కార్యక్రమంకు అధ్యక్షత వహించిన కావలి రెడ్ క్రాస్ ఉపాధ్యక్షులు డాక్టర్ బెజవాడ రవికుమార్ మాట్లాడుతూ, హిమోఫిలియా ఉన్నవారికి రెడ్ క్రాస్ రక్తకేంద్రాలలో ఉచితంగా రక్తం అందిస్తారని పేర్కొన్నారు. ఈ కార్యక్రమంలో తలసీమియా డే కేర్ సెంటర్ లో సేవలు అందిస్తున్న డాక్టర్ మనోహర్ బాబు, శ్రీధర్, డాక్టర్ రమ్య, స్టాఫ్ నర్స్ శేషమ్మలను ఘనంగా సత్కరించారు. ఈ కార్యక్రమంలో కావలి రెడ్ క్రాస్ చైర్మన్ డి రవిప్రకాష్, వైస్ చైర్మన్ కె హరినారాజ రెడ్డి, కోశాధికారి అరికట్ల మధుసూదన్ రావు, కార్యదర్శి బియస్ ప్రసాద్, పాలకమండలి సభ్యులు ఓరుగంటి వెంకటేశ్వర్లు, గొట్టిపాటి మనోరమ, యన్ ప్రదీప్, సభ్యులు కల్లయ్య, హరిచందన, జిల్లా పాలకమండలి సభ్యులు కలికి శ్రీహరి రెడ్డి తదితరులు పాల్గొన్నారు.

ఎస్సీ వర్గీకరణకు క్యాబినేట్ ఆమోదంపై హర్షం



కావలి పెన్ పవర్ - ఏప్రిల్ 17

ఎస్సీ వర్గీకరణకు రాష్ట్ర క్యాబినేట్ ఆమోదించడం చాలా శుభవర్తమా అని నెల్లూరు పార్లమెంట్ ఎస్సీ సెల్ అధ్యక్షుడు కాకి ప్రసాద్ తెలియజేశారు. కావలి డిడిపి కార్యాలయంలో గురువారం ఏర్పాటు చేసిన సమావేశంలో ఆయన మాట్లాడుతూ గతంలో 2000 సంవత్సరం లో వర్గీకరణ చేసిన ఘనత చంద్రబాబు నాయుడదేనని అన్నారు. దశితుల అభివృద్ధి కూటమి ప్రభుత్వం తోనే సాధ్యమని చంద్రబాబు నాయుడు నిరూపించుకున్నారని అన్నారు. గతంలో రామచంద్రరావు కమిషన్, ఉషా మెర్సె కమిషన్ చేసిన ఘనత చంద్రబాబు దేనని అన్నారు. మొత్తము ఎస్సీ లను 3 గ్రూపులుగా చేసి అందరికీ సమన్వాయం జరిగేలా కూటమి ప్రభుత్వం ఆలోచించి నిర్ణయం తీసుకుందన్నారు. ఎస్సీ లలోని 59 కులాల వారికి ఇక సమ న్యాయం జరుగుతుందన్నారు. ఈ కార్యక్రమంలో కావలి నియోజకవర్గ ఎస్సీ సెల్ అధ్యక్షులు దావులూరి దేవకుమార్, కావలి పట్టణ ఎస్సీ సెల్ అధ్యక్షులు అక్కిలిగుంట సూర్యప్రకాష్, పాల్గొన్నారు.

అప్పాస్ రద్దు చేసి పైవేటు ఏజెన్సీలు పెట్టే ఆలోచన వెంటనే ప్రభుత్వం విరమించుకోవాలి

సిఐటియు ఆధ్వర్యంలో ఆర్డీఓ కార్యాలయం వద్ద ధర్నా

కావలి రూరల్ - పెన్ పవర్ ఏప్రిల్ 17

సిఐటియు రాష్ట్ర కమిటీ పిలుపు మేరకు గురువారం సిఐటియు ఆధ్వర్యంలో మున్సిపల్ కార్మికులు ఆర్డీఓ కార్యాలయం వద్ద ధర్నా నిర్వహించి అనంతరం ఆర్డీఓ వంతెనపైకి వినతిపత్రం అందజేయడం జరిగింది. ఈ సందర్భంగా సిఐటియు పట్టణ కార్యదర్శి వై. కృష్ణమోహన్ మాట్లాడుతూ ఈ రోజు మున్సిపల్ కార్మికులు అప్పాస్ రద్దు చేసి పైవేటు ఏజెన్సీలు పెట్టే ఆలోచన వెంటనే ప్రభుత్వం విరమించుకోవాలి. కార్మికులను పైవేటు ఏజెన్సీ లకి అప్పగిస్తే కార్మికులు అనేక ఇబ్బందులు పడే పరిస్థితి ఉన్నదని సక్రమంగా జీతాలు కూడా వచ్చే పరిస్థితి ఉండదని తెలిపారు. గతంలో ఈ పైవేటు ఏజెన్సీల ద్వారా కార్మికులు చాలా ఇబ్బందులు చూసారని ఇప్పుడు మరల ఆ విధానాన్ని తీసుకురావడం రాష్ట్ర ప్రభుత్వం మానుకోవాలని కార్మికులందరినీ పర్సినెల్ చేయకుండా కార్మికులకు ఉన్నటువంటి భద్రత తీసిస్తాం అనడం ఆశ్చర్యకరమని అన్నారు. కూటమి ప్రభుత్వం కార్మికుల సమస్యలన్నిటినీ పరిష్కరిస్తామని చెప్పి అధికారంలోకి వచ్చి ఇప్పుడు కార్మికులను ఇబ్బందుల్లోకి గురి చేసే విధానాలను తీసుకొస్తానని చెప్పడం చాలా దారుణమని అప్పాస్ రద్దు చేసే ఆలోచన పైవేటు ఏజెన్సీలు పెట్టేటటువంటి ఆలోచన రాష్ట్ర ప్రభుత్వం విరమించుకోవాలని కార్మికుడు రిటైర్మెంట్ వయసు పరిమితి 62 సంవత్సరాలకు పెంచాలని రిటైర్మెంట్ బెనిఫిట్ ఇవ్వాలని కార్మికుల స్థానంలో వారి కుటుంబ సభ్యులను ఒకరిని పని కల్పించాలని



కార్మికులందరినీ పర్సినెల్ చేయాలని ఈ సందర్భంగా డిమాండ్ చేశారు. కార్మికులకు ఇబ్బంది కలిగే విధానాలను రాష్ట్ర ప్రభుత్వం తీసుకొన్న పెద్ద ఎత్తున మున్సిపల్ కార్మికులు పోరాటాలు కొనసాగిస్తారని, పోరాటాల ద్వారానే ఈ ప్రభుత్వానికి తగిన గుణపాఠం చెబుతారని హెచ్చరించారు. ఈ కార్యక్రమంలో మున్సిపల్ వర్కర్స్ యూనియన్ గౌరవ అధ్యక్షులు

పసుపులేటి పెంచయ్య, సిఐటియు నాయకులు జై మధుసూదన్ రావు, తురక శీనయ్య, బిరుదల మహేష్, ఒంగోలు రమేష్ యూనియన్ నాయకులు కావలి బాబు, యమ్ బాలయ్య జలదంకి సినయ్య మహిళా నాయకులు వరును చిన్నమ్మ లేటు రాజ్యలక్ష్మి, అప్పాటి జ్యోతి నారాయణమ్మ, సుకన్న తో పాటు కార్మికులు పాల్గొన్నారు.

పోషణ పక్వాడ లో భాగంగా పదో రోజు అంగన్వాడీలో అవగాహన కార్యక్రమం



స్టాఫ్ రిపోర్టర్, పెన్ పవర్, మచిలీపట్నం, ఏప్రిల్ 17:

మొవ్వ ఐసిడిఎస్ సిడిపిఓ భానుమతి ఆదేశాల మేరకు చల్లపల్లి లక్ష్మీపురం సూపర్వైజర్స్ ఆదిలక్ష్మి విశ్రాంతి మృగ పర్యవేక్షణలో బుధవారం అన్ని అంగన్వాడీ కేంద్రాలలో పోషణ పక్వాడ కార్యక్రమాన్ని నిర్వహించారు. గత పది రోజుల నుండి అన్ని అంగన్వాడీ కేంద్రాలలో వివిధ అంశాలపై అంగన్వాడీ పిల్లల తల్లులకు గర్భిణీ బాలింతలకు అవగాహన కార్యక్రమం నిర్వహించడంతోపాటు అంగన్వాడీ కేంద్రాలలో ప్రభుత్వం అందిస్తున్న పౌష్టికాహార వివరాలను తెలియజేయడం జరిగింది. అంతేకాకుండా అంగన్వాడీ పిల్లల బరువుల వివరాలను తల్లులకు తెలపడం పిల్లల పట్ల తల్లులు తీసుకోవలసిన జాగ్రత్తలను వివరించడం జరిగింది పౌష్టికాహారం తీసుకోవడం వలన గర్భిణీ బాలింతలకు కలుగు ఉపయోగాలను వివరించడం వారు తీసుకోవాల్సిన జాగ్రత్తలను సూచించడం జరిగింది ఈ కార్యక్రమం యొక్క ప్రాధాన్యతను తెలియజేస్తూ అంగన్వాడీలకు పిల్లలను తల్లులు క్రమం తప్పకుండా పంపించాలని కోరారు క్రమం తప్పకుండా పిల్లలను అంగన్వాడీకి పంపించినప్పుడే పిల్లల్లో విద్య నైపుణ్యం పెంపొందించబడటం జరుగుతుందన్నారు పిల్లల తల్లులు పట్టిన వెంటనే తల్లిపాలను ఇవ్వడం ద్వారా తల్లి బిడ్డ ఆరోగ్యవంతంగా ఉంటారని తెలిపారు ఈనెల 22 వరకు ప్రభుత్వ ఆదేశాల మేరకు పోషణ పక్వాడ కార్యక్రమాలను అన్ని



అంగన్వాడీలలో నిర్వహించడం జరుగుతుందన్నారు. చల్లపల్లి మండలం రామానగరం అంగన్వాడీ కేంద్రంలో నిర్వహించిన ఈ కార్యక్రమంలో సుజాత సరిత లీలావతి ధనలక్ష్మి లక్ష్మి లతో పాటు తదితరులు పాల్గొన్నారు. లక్ష్మీపురం పరిధిలోని ఎస్ ఆర్ డి లో జరిగిన పోషణ పక్వాడ కార్యక్రమంలో అంగన్వాడీ కార్యక్రమ పాగాలు వెంకటేశ్వరమ్మ ఆశ కార్యక్రమ లతోపాటు హెల్సర్ కిరణ్మయి తదితరులు పాల్గొన్నారు సూకల వారి పాలెం అంగన్వాడీ కేంద్రంలో జరిగిన ఈ కార్యక్రమంలో అంగన్వాడీ కార్యక్రమ కామాక్షి దేవి పాల్గొని పిల్లల తల్లులకు గర్భిణీ బాలింతలకు అవగాహన వివిధ అంశాలపై కల్పించారు చల్లపల్లి మండలం మాజీరు అంగన్వాడీ కేంద్రంలో నిర్వహించిన ఈ కార్యక్రమంలో సర్పంచ్ కల్లెపల్లి లక్ష్మి అంగన్వాడీ కార్యక్రమ శీవ కుమారి ఎన్ఎంఎం సబితా అంగన్వాడీ కార్యక్రమ నాగరా జాకుమారి నాగజ్యోతి ఉమామహేశ్వరి బసవపూర్ణ లతో పాటు తదితరులు పాల్గొన్నారు.

చీరాలలో డ్రోన్లతో నిఘా

అసాంఘిక కార్యకలాపాలపై పోలీసుల ప్రత్యేక దృష్టి



చీరాల, పెన్ పవర్, ఏప్రిల్ 16

చీరాల పట్టణంలో అసాంఘిక కార్యకలాపాలను అరికట్టేందుకు పోలీసులు సాంకేతిక పరిజ్ఞానాన్ని వినియోగిస్తున్నారు. ముఖ్యంగా రైల్వే స్టేషన్, బస్టాండ్, ఇతర ప్రధాన ప్రాంతాల్లో డ్రోన్ల ద్వారా నిఘా పెట్టారు. వన్టౌన్, సిబి సుబ్బారావు, టూ టౌన్ సిబి, నాగభూషణం ఇతర పోలీస్ నిఘాని పర్యవేక్షణలో ఈ ప్రత్యేక నిఘా కార్యక్రమాన్ని నిర్వహించారు. నిర్మాణవ్యయ ప్రదేశాలు, బహిరంగ ప్రదేశాల్లో గంజాయి, మద్యం సేవిస్తున్నవారిని గుర్తించి చర్యలు తీసుకునే దిశగా నిఘాను మరింత కఠినతరం చేశారు. ప్రజల భద్రత, శాంతి భద్రతల పరిరక్షణ దృష్ట్యా ఈ చర్యలు చేపట్టినట్లు పోలీసులు తెలిపారు. ప్రజల సహకారం ద్వారా చీరాలలో శాంతి భద్రతలను మరింత బలోపేతం చేయాలని వారు కోరారు.

ఈస్టర్ పండుగను పురస్కరించుకొని ప్రత్తిపాటి ఆదేశాలతో శ్మశాన వాటికల్లో జంగిల్ క్లియరెన్స్

చిలకలూరిపేట రూరల్, పెన్ పవర్, ఏప్రిల్ 17 :

చిలకలూరిపేట : ఈనెల 20-04-2025 వ తారీకు జరగబోవు క్రైస్తవ సమాజానికి ప్రధానమైన పండుగఅయిన “ఈస్టర్” పండుగ సందర్భంగా శ్మశానవాటికలు అభివృద్ధి పరచాలని మాజీమంత్రి స్థానిక శాసన సభ్యులు ప్రత్తిపాటి పుల్లారావు దృష్టికి పట్టణ తెలుగుదేశం పార్టీ ప్రధాన కార్యదర్శి మద్దుమాల రవి, కొండ వీరయ్య, కొండేపాటి రమేష్, తదితర తెలుగుదేశం పార్టీ ఎస్సీ సెల్ నాయకులు తీసుకెళ్లడంతో, ఈస్టర్ పండుగను జరుపుకునే విధంగా శ్మశాన వాటికల్లోని పిచ్చి మొక్కలను తొలగించి బోన్ల మరమ్మతులు చేపట్టాలని మున్సిపల్ అధికారులకు ప్రత్తిపాటి పుల్లారావు ఆదేశాలు ఇవ్వడం జరిగిందని, ఆయన ఆదేశాల మేరకు పట్టణంలోని ఏ.ఎం.జి.పక్కనున్న శ్మశాన వాటిక, ఆది ఆంధ్ర కాలనీకి సంబంధించిన పురుషోత్తం పట్నంలోని శ్మశాన వాటిక, రాగప్పపాలెం శ్మశాన వాటిక, చీరాల రోడ్డు వెంగళ రెడ్డి నగర్ శ్మశాన వాటిక శారద హైస్కూల్ పక్కన ఉన్న శ్మశాన వాటికలను పూర్తి స్థాయి లో జంగిల్ క్లియరెన్స్ చేయడం జరుగుతుందని అధికారులు తెలుపుతున్నారు. శ్మశాన వాటికలలో జరుగుతున్న పనులను మున్సిపల్ చైర్మన్ షేక్ రఫాని, డీటీపీ నాయకులు మద్దుమాల రవి, కొండ వీరయ్య, గట్టుపల్లి



మాజీకృలారావు, మచ్చ వెంకటేశ్వర్లు, ముకిరి వీరాజనేయులు, కొండ పాటి రమేష్ లు శ్మశాన వాటికలలో జరుగుతున్న పిచ్చి మొక్కల తొలగించు పనులు పరిశీలించారు. ఈ సందర్భంగా శానిటరీ ఇన్స్పెక్టర్ లు రమణారావు మాట్లాడుతూ పట్టణంలో ఉన్న శ్మశాన వాటికలు అన్ని జంగిల్ క్లియరెన్స్ చేయడం జరిగింది. టెలిగ్రాఫ్ ఆఫీసు ఎదురు ఏ.ఎం.జి పక్కనున్న శ్మశాన వాటిక రెండు రోజుల్లో జంగిల్ క్లియరెన్స్ చేయడం జరుగుతుందని తెలిపారు. ఈ శ్మశాన వాటికలో యంత్రాల తో కాకుండు మనుషులు ద్వారా పిచ్చి మొక్కలు, గడ్డి తొలగించటం వలన ఆలస్యం అవుతుందని పండగకు అన్ని పనులు పూర్తి చేయడం జరుగుతుందని తెలిపారు.

క్రీడలతో శారీరకధారుడ్యంతో పాటు మానసిక ప్రశాంతత : మాజీమంత్రి ప్రత్తిపాటి

అంతర్జాతీయ క్రీడల నిర్వహణతో అమరావతి పేరుప్రఖ్యాతులు ప్రపంచానికి తెలియచేసేందుకే రాజధానిలో స్టేడ్స్ సీట్ నిర్మాణం : ప్రత్తిపాటి

రాష్ట్రస్థాయి కబడ్డీ పోటీల బహుమతి ప్రధానంలో విజేతల్ని నిర్వాహకుల్ని ప్రత్యేకంగా అభినందించిన ప్రత్తిపాటి.



చిలకలూరిపేట రూరల్, పెన్ పవర్, ఏప్రిల్ 17 :

యువత సాంకేతిక పరిజ్ఞానంతో పాటు క్రీడలపై కూడా దృష్టిపెట్టాలని, దానివల్ల శారీరక ధారుడ్యంతో పాటు, మానసిక ప్రశాంతత కూడా ఉంటుందని, తద్వారా అనారోగ్యసమస్యలు దరిచేరవని మాజీమంత్రి, శాసనసభ్యులు ప్రత్తిపాటి పుల్లారావు తెలిపారు. బాబాసాహెబ్ అంబేద్కర్ జయంతి సందర్భంగా పట్టణంలోని తూర్పుమాలపల్లిలో మూడు రోజులుగా జరుగుతున్న రాష్ట్రస్థాయి కబడ్డీ పోటీల ముగింపు కార్యక్రమంలో ఆయన మాట్లాడారు. కూటమిప్రభుత్వం క్రీడలకు, క్రీడాకారులకు అవసరమైన అన్ని సౌకర్యాలు కల్పిస్తోందని,



పాఠశాలస్థాయి నుంచే విద్యార్థులు క్రీడలపై మక్కువ పెంచుకునేలా చర్యలు తీసుకుంటుందన్నారు. ముఖ్యమంత్రికి చంద్రబాబు క్రీడలంటే ఎంతో మక్కువని, గతంలో ఉమ్మడి రాష్ట్ర సీఎంగా ఆయన క్రీడారంగంలో అనేక సందర్భాలు అమలుచేశారన్నారు. క్రీడాకారులకు విద్య, ఉద్యోగాల్లో తగిన ప్రాధాన్యత ఇచ్చి ప్రోత్సహించారన్నారు. అమరావతిలో స్టేడ్స్ సీట్ నిర్మాణంతో అంతర్జాతీయస్థాయి క్రీడల నిర్వహణకు రాజధానిని వేదికగా మార్చాలన్నదే ముఖ్యమంత్రి ఆలోచనని ప్రత్తిపాటి తెలిపారు. పోటీల్లో ఓటమి పాలైన వారు నిరుత్సాహపడకుండా రెండోపు ప్రతిభతో తరువాతి పోటీల్లో రాణించాలని ప్రత్తిపాటి సూచించారు. కబడ్డీపోటీల్లో విజేతలకు



బహుమతులు ప్రధానం చేసిన ప్రత్తిపాటి వారిని ప్రత్యేకంగా అభినందించారు. క్రీడాకారులకు ఇబ్బంది లేకుండా పోటీలు సమర్థవంతంగా నిర్వహించిన అంబేద్కర్ మెమోరియల్ కమిటీ నిర్వాహకుల్ని ప్రత్తిపాటి ప్రశంసించారు. కార్యక్రమంలో నాయకులు షేక్ డీటీపీ కరీముల్లా, హాన్ సమాధ్ ఖాన్, మోహన్, మద్దుమాల రవి, గంగా శ్రీనివాసరావు, కందుల రమణ, గట్టినేని రమేష్, ముల్లా కరీముల్లా, మురకొండ మల్లికార్జున, చిన్న బాబు, పిల్లి కోటి, మైల గణేష్, గెరా రాము, గట్టుపల్లి మాణిక్యరావు, పిల్లి లెనిన్, వార్డు నాయకులు తదితరులు పాల్గొన్నారు.

నాటుసారా తయారీ, అమ్మకం మరియు రవాణా వంటి చర్యలకు పాల్పడినట్లయితే చర్యలు తప్పవు



పెన్ పవర్ బ్యూరో బాపట్ల ఏప్రిల్ 17:

నవోదయం 2.0 కార్యక్రమంలో భాగంగా, గురువారం అసిస్టెంట్ ప్రొపాబిషన్ మరియు ఎక్సైజ్ సూపరిండెంట్, బాపట్ల బి.వెంకటేశ్వర్లు ఆధ్వర్యంలో బాపట్ల ప్రొపాబిషన్ మరియు ఎక్సైజ్ స్టేషన్ పరిధిలో గల బేతపూడి, స్వపర్వపురం గ్రామాలలో నాటు సారాయి గురించి గ్రామ ప్రజలకు అవగాహన సదస్సు నిర్వహించడమైనది. తదుపరి వివిధ నాటు సారాయి కేసులలో ముద్దాయిలుగా ఉన్నటువంటి వారి ఇళ్లకు వెళ్లి వారికి కౌన్సిలింగ్ ఇవ్వడమైనది. నాటు సారాయి తయారీ, అమ్మకం మరియు రవాణా వంటి చర్యలకు పాల్పడినట్లయితే చట్ట పరమైనటువంటి కఠిన చర్యలు తీసుకుంటామని తెలపడం జరిగింది. అదే విధంగా గవర్నమెంట్ యొక్క నవోదయం 2.0 పాంప్లెట్ లను వారికి ఇవ్వడం జరిగింది. సదరు కార్యక్రమం నందు బాపట్ల ప్రొపాబిషన్ అండ్ ఎక్సైజ్ ఇన్స్పెక్టర్ పి గీతిక, బాపట్ల రూరల్ సర్కిల్ ఇన్స్పెక్టర్ హరికృష్ణ, వెదుల్లపల్లి సబ్ ఇన్స్పెక్టర్ పి. భాగ్యరాజు, మరియు బాపట్ల ఎక్సైజ్ సబ్ ఇన్స్పెక్టర్ డి.ప్రభుదాస్, ఎస్.మౌనిక్, స్టావర్డుపురం పి ఆర్ ఓ విజయలక్ష్మి, బేతపూడి పి ఆర్ ఓ వలి మరియు సిబ్బంది పాల్గొన్నారు.

కుటుంబ సాధికార సారథుల

ఏర్పాటు వేగవంతంగా చేయాలి...

డిడిపి బలోపేతానికి సమష్టిగా కృషి చేయాలి..



చిలకలూరిపేట రూరల్, పెన్ పవర్, ఏప్రిల్ 17 :

చిలకలూరిపేట : కుటుంబ సాధికార సారథుల ఏర్పాటు వేగవంతంగా పూర్తి చేయాలని పార్టీ నియోజకవర్గ పరిశీలకులు దాసరి ఉషారాణి అన్నారు. మాజీమంత్రి స్థానిక శాసన సభ్యులు ప్రత్తిపాటి పుల్లారావు ఆదేశాల మేరకు గురువారం నాడు స్థానిక ప్రత్తిపాటి క్యాంపు కార్యాలయంలో నియోజకవర్గ పరిధిలోని సాధికార సారథులు నియామకాలపై సమీక్షా జరిపారు. ఈ సందర్భంగా ఉషారాణి మాట్లాడుతూ ఈ నేల 20 టేడి లోపు సాధికార సారథుల నియామకాలు పూర్తి చేయాలని రాష్ట్ర పార్టీ ఆదేశాలవ్వడం జరిగిందని నాయకులకు తెలిపారు. ఈ సందర్భంగా డీటీపీ నాయకులు మాట్లాడుతూ తెలుగుదేశం పార్టీ ప్రభుత్వ సేవల ప్రజలకు చేరువ చేసేందుకే కుటుంబ సాధికార సారథుల నియామకాలకు తెలుగుదేశం పార్టీ జాతీయ అధ్యక్షుడు, నవ్యాంధ్ర ప్రదేశ్ ముఖ్యమంత్రి చంద్రబాబు నాయుడు శ్రీ కారం చుట్టారని తెలిపారు. సాధికార సారథుల నియామకాలు ఏర్పాటు పూర్తి చేసి తెలుగుదేశం పార్టీ బలోపేతానికి సమష్టిగా కృషి చేయవలసిన అవసర్యత ఉందని రాబోయే పార్టీ సంస్థాగత ఎన్నికలు.. స్థానిక సంస్థల ఎన్నికలకు పార్టీ శ్రేణులను సన్నద్ధం చేయాలని ప్రత్తిపాటి పుల్లారావు గారు ఇచ్చిన ఆదేశాల మేరకు కుటుంబ సాధికార సారథుల నియామకాలు త్వరితగతిన పూర్తి చేయనున్నట్లు వారు తెలిపారు ఈ కార్యక్రమంలో మాజీ మార్కెట్ యార్డు చైర్మన్ నెల్లూరి సదాశివరావు, రాష్ట్ర తెలుగు దేశం పార్టీ కార్యనిర్వహక కార్యదర్శి షేక్ కరీముల్లా, మండల పార్టీ అధ్యక్షుడు జవ్వాజి మదన్మోహన్, మున్సిపల్ ఫ్లోర్ లీడర్ గంగా శ్రీనివాసరావు, పట్టణ తెలుగుదేశం పార్టీ అధ్యక్షుడు హాన్ సమాధ్ ఖాన్, పట్టణ తెలుగుదేశం పార్టీ ప్రధాన కార్యదర్శి మద్దు మాల రవి, మాజీ కౌన్సిలర్ ఏలూరి తిరుపతయ్య, తదితర నాయకులు పాల్గొన్నారు.

పేట పురపాలక సంఘం పరిధిలో ఉన్న సమస్య లకు చెక్ పెట్టనున్న కమిషనర్

చిలకలూరిపేట రూరల్, పెన్ పవర్, ఏప్రిల్ 17 :

చిలకలూరిపేట: పట్టణ పరిధిలో వీధి దీపాలసమస్య, త్రాగునీరు, పారిశుధ్య పనులు, మరే ఇతర సమస్య లున్న వెంటనే మున్సిపల్ కమిషనర్ కు సమాచారం అందించవచ్చు ఫోన్ నెంబర్ 08647-253994 కు పట్టణ ప్రజలు ఫోన్ చేసి సమస్య వివరించవచ్చని కేరీల కమిషనర్ ఉదయం 10గంటల నుంచి సాయంత్రం 5గంటల వరకు ఫోన్ చేయవచ్చని కమిషనర్ శ్రీచారు తెలిపారు.



50 మంది మహిళలకు చీరలు పంపిణీ



కందుకూరు పెన్ పవర్, ఏప్రిల్ 17

దివివారిపాలెం గ్రామం లో తానికొండ ఆంజనేయులు ఆధ్వర్యంలో ఎస్సీ కాలనీకి చెందిన 50 మంది మహిళలకు చీరల పంపిణీ చేశారు. బుధవారం కందుకూరు పట్టణ పరిధిలోని దివివారిపాలెం గ్రామంలో నూతనంగా నిర్మించిన శ్రీ సీతా సమేత కోదండరామస్వామి విగ్రహ ప్రతిష్ఠ మరియు మహా కుంభాభిషేకం మహోత్సవ కార్యక్రమం సందర్భంగా దివివారిపాలెం ఎస్సీ కాలనీ వాసులు కి చీరలు పంపిణీ చేసినట్లు తానికొండ ఆంజనేయులు తెలిపారు. ఈ కార్యక్రమంలో దివి తిరుపతి నాయుడు, దివి నరసింగరావు, దివి ప్రసాద్ రావు, తానికొండ ఆంజనేయులు కుటుంబ సభ్యులు పాల్గొన్నారు.

న్యాయమైన సమస్యలు పరిష్కరించాలంటూ నిరసన కార్యక్రమం చేపట్టిన సిహెచ్‌ఓలు

కొమరోలు లోని ప్రాథమిక ఆరోగ్య కేంద్రం వద్ద నిరసన కార్యక్రమం చేపట్టిన సిహెచ్‌ఓలు.

ట్రాన్స్ఫర్ పాలసీ సిహెచ్‌ఓ లకు కల్పించాలని, ఈపీఎఫ్‌ఓ పునరుద్ధరించాలని, ఎన్ హెచ్ యం ఉద్యోగులతో సమానంగా వేతన సవరణ చేయాలని తదితర వాటిని డిమాండ్ చేసిన సిహెచ్‌ఓలు.



కొమరోలు పెన్ పవర్ ఏప్రిల్ 17

తాము ఎదుర్కొంటున్న ఏమైనా సమస్యలను సత్వరమే పరిష్కరించాలని కోరుతూ కొమరోలు మండలం లోని విలేజ్ హెల్త్ క్లినిక్ లో పనిచేస్తున్న సిహెచ్‌ఓలు గురువారం నిరసన కార్యక్రమం చేపట్టారు. గురువారం కొమరోలు లోని మండల ప్రాథమిక ఆరోగ్య కేంద్రానికి చేరుకున్న సిహెచ్‌ఓలు పై కార్డులు చేతబట్టి నిరసన చేశారు .ఆ సందర్భంగా వారు మాట్లాడుతూ ,ట్రాన్స్ఫర్ పాలసీ సిహెచ్‌ఓలో కూడా కల్పించాలన్నారు. ఈపీఎఫ్‌ఓ పునరుద్ధరించాలని ,ఎన్ హెచ్ ఎం ఉద్యోగులతో సమానంగా వేతన సవరణ చేయాలని వారు డిమాండ్ చేశారు .పి రెంటల్ మరియు కరెంట్ బిల్లులు చెల్లించాలని, ఆయుష్మాన్ భారత్ నిబంధనల ప్రకారం సిహెచ్‌ఓ లను క్రమబద్ధీకరించాలని వారు కోరారు. ఎఫ్ ఆర్ ఎస్ నుంచి సిహెచ్‌ఓ లకు మినహాయింపు ఇవ్వాలని, హెల్త్ క్లినిక్ లలో సిహెచ్‌ఓలకు ఆడ్మినిస్ట్రేషన్ బాధ్యతలు కల్పించాలని తదితర న్యాయమైన సమస్యలు పరిష్కరించాలని కోరుతూ సిహెచ్‌ఓలు డిమాండ్ చేస్తూ నిరసన కార్యక్రమం చేపట్టారు. ఆ కార్యక్రమంలో కొమరోలు మండలంలోని రాజుపాలెం, కొమరోలు పిహెచ్‌ఓ పరిధిలోని గ్రామాలలోని విలేజ్ హెల్త్ క్లినిక్‌లో పనిచేస్తున్న సి హెచ్ ఓ లు పాల్గొన్నారు. ఆ మేరకు కొమరోలు ప్రభుత్వ వైద్యాధికారి చైతన్య దీపక్ కు వినతిపత్రం సమర్పించి, తమ న్యాయమైన సమస్యలను ప్రభుత్వ దృష్టికి తీసుకెళ్లి తమకు న్యాయం జరిగేందుకు కృషి చేయాలని వారు విజ్ఞప్తి చేశారు.

విద్యార్థులు సాంకేతికతను అందిపుచ్చుకోవాలి

మండల విద్యాశాఖాధికారి సుబ్బారెడ్డి -నాగార్జున పబ్లిక్ స్కూల్లో రోబోటిక్ ల్యాబ్ ఆవిష్కరణ విద్యార్థులకు అన్ని సౌకర్యాలు కల్పన లక్ష్యం -డైరెక్టర్ పాలని రెడ్డి



కందుకూరు పెన్ పవర్, ఏప్రిల్ 17

విద్యార్థులు కాలానుగుణంగా మారే సాంకేతికతను అందిపుచ్చుకొని ఉన్నత శిఖరాలకు చేరుకోవాలని మండల విద్యాశాఖ అధికారి కూనం సుబ్బారెడ్డి అన్నారు. గురువారం పట్టణంలోని నాగార్జున పబ్లిక్ ఇంగ్లీష్ మీడియం స్కూల్లో రోబోటిక్ ల్యాబ్ ను సుబ్బారెడ్డి ప్రారంభించారు. అనంతరం ల్యాబ్ ను పరిశీలించి అన్ని విషయాలు తెలుసుకొని సంతృప్తి వ్యక్తం చేశారు. ఈ సందర్భంగా సుబ్బారెడ్డి మాట్లాడుతూ కందుకూరు పట్టణంలో మొట్టమొదటిగా నాగార్జున పబ్లిక్ స్కూల్లో రోబోటిక్ ల్యాబ్ ను ప్రవేశపెట్టడం ఆనందంగా ఉందన్నారు. విద్యార్థులను అన్ని విధాలుగా తీర్చిదిద్దాలని నూచించారు. కాలానుగుణంగా సాంకేతిక పరిజ్ఞానం అభివృద్ధి చెందుతూ ఉందని విద్యార్థులను కూడా అదే విధంగా తయారు చేయాలని అన్నారు. డైరెక్టర్ పాలని రెడ్డి మాట్లాడుతూ పాఠశాల ప్రారంభంలో అనేక ఓడిమిదశలను ఎదుర్కొన్నామని భావోద్వేగంతో మాట్లాడారు. పాఠశాల ప్రారంభంలో 250 మంది విద్యార్థులు మాత్రమే ఉండేవారని నిరంతర శ్రమ ప్రణాళిక తో 24 గంటలు కష్టపడి పాఠశాల అభివృద్ధికి కృషి చేశామని తెలిపారు. పాఠశాల ప్రారంభంలో కరోనా కారణంగా అనేక ఇబ్బందులు ఎదుర్కొన్నామని అన్నారు. ప్రస్తుతం 900 మంది విద్యార్థులతో పాఠశాల నడుస్తుందని తెలిపారు. ఆరో తరగతి నుంచి అడ్వాన్స్డ్ ఐఐఐటీ క్లాసులు నిర్వహిస్తున్నట్లు తెలిపారు ఇటీవల అడ్వాన్స్డ్ ఐఐఐటీ ఆరో తరగతి విద్యార్థి స్టేట్ ఫస్ట్ ర్యాంకు, 8వ తరగతి విద్యార్థి స్టేట్ సెకండ్ ర్యాంకు సాధించినట్లు తెలిపారు. తమ స్కూల్ సాధారణ మద్దతురగతి విద్యార్థులు ఉండే స్కూల్ అయినప్పటికీ తమ విద్యార్థులకు కార్పొరేట్ విద్యాసంస్థలకు దీటుగా సాంకేతికతను అందజేయాలని సంకల్పంతోనే రోబోటిక్ ల్యాబ్ రూపుదిద్దుకుందని అన్నారు. నిరంతరం మేనేజ్మెంట్ పర్యవేక్షణలో విద్యార్థుల భవిష్యత్తును బంగారు బాటలుగా మార్చేందుకు కృషి చేస్తున్నట్లు తెలిపారు. పాఠశాల అభివృద్ధిలో తన ఆలోచనలను అమలు చేయడంలో ఆర్థికంగా తన భర్త మరెడ్డి ప్రోత్సహిస్తున్నారని తెలిపారు. ఖర్చుకు వెనుకాడకుండా గతంలో లీడ్ కరికుం ప్రవేశపెట్టామని ఈ విద్యా సంవత్సరం నుండి రోబోటిక్ ల్యాబ్ ను ప్రవేశపెట్టినట్లు తెలిపారు. సుమారు దీనికోసం 14 లక్షలు



ఖర్చుపెట్టినట్లు తెలిపారు. కరస్పాండెంట్ రమణ రెడ్డి మాట్లాడుతూ విద్యార్థుల్లో దాగివున్న మేధా సంతతిని వెలికి తీసేందుకు ఇలాంటి రోబోటిక్ ల్యాబ్ ఉపయోగపడతాయని అన్నారు. భారతదేశం ప్రపంచంలోనే సాంకేతికతను ఉపయోగించుకోవడంలో ముందంజలో ఉందని తెలిపారు. భారతదేశ విద్యార్థులు ప్రపంచంలో మంచి స్థాయిలో ఉన్నారు అన్నారు.విజ్ఞాన్ విహార్ పాఠశాల కరస్పాండెంట్ ఘట్టమనేని హరిబాబు మాట్లాడుతూ కందుకూరులో మొట్టమొదటగా రోబోటిక్ ల్యాబ్ ను నాగార్జున పబ్లిక్ స్కూల్ ప్రవేశపెట్టి అందరికీ రోల్ మోడల్ గా నిలిచిందన్నారు. వ్యవసాయ రంగంలోనే అనేక సాంకేతికత పరికరాలు

వచ్చాయని ప్రస్తుతం ఉత్పత్తి సాంకేతిక పరిజ్ఞానం వల్ల రెడ్డింపు వస్తుందని అన్నారు. అన్ని రంగాల్లో సాంకేతికత ప్రధాన పాత్ర పోషిస్తుందని తెలిపారు. ప్రిన్సిపాల్ బాలబ్రహ్మం మాట్లాడుతూ విద్యార్థుల భవిష్యత్తు కోసం ఖర్చుకు వెనుకాడకుండా సాంకేతికతను ప్రవేశపెట్టడంలో తమ స్కూలు ముందంజలో ఉండడం వెనుక డైరెక్టర్ పాలని రెడ్డి పాత్ర ఎంతో ఉందన్నారు. ఈ కార్యక్రమంలో శ్రీవిద్య స్కూల్ కరస్పాండెంట్ సంగారా రమణయ్య, కందుకూరు పబ్లిక్ స్కూల్ కరస్పాండెంట్ వేణు, మరెడ్డి, సిఆర్పి రమణారెడ్డి ఉపాధ్యాయులు తదితరులు పాల్గొన్నారు.

కొమరోలు పోలీస్ స్టేషన్ కానిస్టేబుల్ శివరామకృష్ణను అభినందించిన జిల్లా ఎస్పీ ఈ ఆర్ దామోదర్

కొమరోలు పట్టణంలో ఏర్పాటు చేసిన సీసీ కెమెరాలు పనితీరు, నేరాల నియంత్రణ పై పవర్ పాయింట్ ప్రజెంటేషన్ చేసి వివరించిన కానిస్టేబుల్ శివరామకృష్ణ.

స్పందించి శివరామకృష్ణను అభినందించి, ప్రశంసా పత్రాన్ని అందజేసిన జిల్లా ఎస్పీ ఏ ఆర్ దామోదర్.

కొమరోలు పెన్ పవర్ ఏప్రిల్ 17.

కొమరోలు మండలంలో సీసీ కెమెరాల ఏర్పాటుకు సహకరించడమే కాకుండా సీసీ కెమెరాలు ఏర్పాటు వలన కలుగుతున్న సాంకేతికత పరిరక్షణ, నేరాల నియంత్రణ, తదితర అంశాలపై అవగాహన కల్పిస్తూ పవర్ పాయింట్ ప్రజెంటేషన్ చేసిన కొమరోలు కానిస్టేబుల్ శివరామకృష్ణను జిల్లా ఎస్పీ ఈ ఆర్ దామోదర్ అభినందించారు. కొమరోలు పోలీస్ స్టేషన్లో గత ఏడాది ఎన్నెన్ని పనిచేసిన యం వెంటకేళ్ళు నాయక్ కొమరోలు పోలీస్ స్టేషన్లో పనిచేస్తున్న కానిస్టేబుల్ శివరామకృష్ణ తదితరుల సహకారంతో కొమరోలు పట్టణంలో 17 సీసీ కెమెరాలను దాతల సహకారంతో ఏర్పాటు చేశారు. అంతేగాక కార్టిచెర్ల మోటు జంక్షన్ పరిసర ప్రాంతాల్లో మరో 10 సీసీ కెమెరాలు దాతల సహకారంతో ఏర్పాటు చేశారు. సీసీ కెమెరాలు ఏర్పాటు చేసినప్పటి నుంచి మండలంలో శాంతిభద్రతలు, నేరాలు, చిన్న చిన్న దొంగతనాలు సైతం నియంత్రణలో ఉన్నాయి. దీంతో ప్రజలు హర్షం వ్యక్తం చేస్తున్నారు. కాగా గురువారం మార్కాపురంలోని సౌజన్య కన్వెన్షన్ హాలులో జిల్లాస్థాయి నేర సమీక్ష సమావేశం నిర్వహించారు. ఆ సమావేశానికి ప్రకాశం జిల్లా ఎస్పీ ఏ ఆర్ దామోదర్ ముఖ్య అతిథిగా పాల్గొన్నారు. ఆ సందర్భంగా కొమరోలు మండలం పురుషోత్తముని పల్లి గ్రామానికి చెందిన ఎన్‌ఆర్‌ఐ ముత్యాల రామిరెడ్డి కొమరోలు పోలీస్ స్టేషన్ కు అవసరమైన డ్రోన్ కెమెరాను రెండు లక్షల రూపాయలతో కొనుగోలు చేసి తన సోదరుడు ముత్యాల సుబ్బారెడ్డి తో ఎస్పీ దామోదర్ కి అందజేసి ఏర్పాటు చేశారు. కొమరోలు పోలీస్ స్టేషన్ కు డ్రోన్ కెమెరా అందజేసిన ఎన్‌ఆర్‌ఐ ముత్యాల రామిరెడ్డి, ఆయన సోదరుడు సుబ్బారెడ్డిని, దాతల సహకారం కోరి డ్రోన్ కెమెరా ఏర్పాటుకు చర్యలు తీసుకున్న గిద్దలూరు రూరల్ సీబి జే రామకోటయ్య కొమరోలు ఎస్పీ జి నాగరాజులను ఎస్పీ దామోదర్ ప్రత్యేకంగా అభినందించారు .ఆ సందర్భంగా కొమరోలు పోలీస్ స్టేషన్ లో కానిస్టేబుల్ గా పనిచేస్తున్న శివరామకృష్ణ కొమరోలు పోలీస్ స్టేషన్ పరిధిలో నేరాల నియంత్రణ, శాంతిభద్రతల పరిరక్షణ కారకు సీసీ కెమెరాలు ఎలా దోహదపడుతున్నాయో వివరిస్తూ పవర్ పవర్ పాయింట్ ప్రజెంటేషన్ చేశారు. అందుకు



తెలిపారు. ఆ కార్యక్రమంలో మార్కాపురం డి.ఎస్.పి నాగరాజు, గిద్దలూరు రూరల్ సీబి జే రామకోటయ్య కొమరోలు ఎస్పీ జి నాగరాజు తదితర పోలీసు అధికారులు పాల్గొని శివరామకృష్ణను అభినందించారు. శివరామకృష్ణ గత జనవరిలో జరిగిన గణతంత్ర దినోత్సవ సందర్భంగా జిల్లా ఎస్పీ ఆర్ దామోదర్ ,జిల్లా ఇన్చార్జి మంత్రి చేతుల మీదుగా ఉత్తమ కానిస్టేబుల్ గా అవార్డు కూడా అందుకొని ఉన్నారు. తాజాగా జిల్లా ఎస్పీ చేతుల మీదుగా ప్రశంసా పత్రాలు అందుకున్న శివరామకృష్ణను కొమరోలు ఏఎస్ఐ పవన్ కుమార్, పోలీస్ స్టేషన్ లో పనిచేస్తున్న కానిస్టేబుళ్లు, మహిళా కానిస్టేబుళ్లు ,హోంగార్డులు అభినందించారు.

ఎవ్వరిని ఎదగనీయకుండా విశ్వరూపం

ఏటూరు, ఏప్రిల్ 17, పెన్ పవర్: మర్రి చెట్టు నీడలో ఏ చెట్లా ఎదగదంటారు.. అంతేద్గర్ కోసనీమ జిల్లాలో వటవుక్షంతో మాజీ మంత్రి విశ్వరూప్ కుటుంబాన్ని ఆ పార్టీలోనే కొందరు నేతలే ఉదాహరణగా చెప్పుకుంటున్న వేళ.. వైసీపీ అధిష్ఠానం అందరికీ షాక్ ఇచ్చే న్యూస్ విడుదల చేసింది. వైసీపీ అధికారంలో వచ్చిన తరువాత మంత్రి పదవిని దక్కించుకున్న విశ్వరూప్.. ఆ తరువాత మంత్రివర్గ విస్తరణలో వైసీపీలో హేమాహేమీలుగా ముద్ర వేసుకున్న ‘పేర్ని నాని, కొడాలి నాని లాంటి వాళ్లే మంత్రి పదవిని కోల్పోయినా విశ్వరూప్ మాత్రం మళ్లీ మంత్రి పదవిని కాపాడుకోవడమే కాకుండా ఇంకా మంచి పోర్టుపోలియో దక్కించుకున్నారు. పార్టీ టీక్కిట్లు విషయంలో టీక్కిట్లు దక్కించుకున్న విశ్వరూప్ ఓటమి తరువాత వైసీపీ జిల్లా అధ్యక్షునిగా పదవిని సొంతం చేసుకున్నారు. ఇదిలా ఉంటే తాజాగా వైసీపీ విడుదల చేసిన ఓ ప్రకటనలో అమలాపురం పార్లమెంటు నియోజకవర్గ సమన్వయకర్తగా విశ్వరూప్, అమలాపురం అసెంబ్లీ నియోజకవర్గ సమన్వయకర్తగా ఆయన తనయుడు శ్రీకాంత్‌ను నియమిస్తూ పార్టీ అధినేత జగన్ నిర్ణయం తీసుకోవడం తీవ్ర చర్చనీయాంశం అయ్యింది..ఎస్సీ రిజర్వ్‌లు నియోజకవర్గం అయిన అమలాపురంలో విశ్వరూప్ పార్టీలో ఎస్సీ సామాజికవర్గానికి చెందిన ద్వితీయశ్రేణి నాయకులను ఎవ్వరినీ ఎదగనీయరన్న ఆరోపణలు ఆ పార్టీ నుంచే వినిపిస్తున్నాయి. రేపన్నాక పార్టీలో టీక్కిట్లు రేసులో అడ్డుపస్తారన్న ఆలోచనతోనే ఆర్థికంగా, సామాజికంగా బలం ఉన్నవారు ఎవ్వరైనా పార్టీలో

క్రియాశీలకంగా పనిచేస్తుంటే ఏదోలా వారిని తన అనుచరగణంతో అడ్డుకట్టచేసే ప్రయత్నం చేస్తుంటారన్న విమర్శలున్నాయి. స్థానిక సంస్థల ఎన్నికల్లో పార్టీలో చురుగ్గా ఉండే దళిత నాయకులకు పోటీచేసే అవకాశం కల్పించకపోవడం, వారిని కలుపుకోకుండా వక్రసపెట్టడం వంటి చర్యలుతో చేదు అనుభవాన్ని చవిచూసిన వారు చాలా సందర్భాల్లో అసంతృప్తిని వ్యక్తం చేసిన సందర్భాలు నియోజకవర్గంలో కనిపించాయి. ఈ కారణంచేతనే చాలా మంది పార్టీని వీడి వేరే పార్టీల్లోకి వెళ్లిపోయారని చెబుతుంటారు. తాజాగా వైసీపీ ప్రకటించిన పార్టీ పదవుల్లో పార్లమెంటు, అసెంబ్లీ నియోజకవర్గాల సమన్వయకర్త పదవులు దక్కించుకోవడంపై వైసీపీలోనే అసంతృప్తి జ్వాలలు నివురుగప్పిన నివ్వులా మారాయి.కోసనీమలో దళిత వర్గం నుంచి వైసీపీలో కీలక నేతగా ఉన్న పినిపి విశ్వరూప్ ఆపార్టీ చాలా ప్రాధాన్యతనిస్తూ వచ్చింది. ఈ క్రమంలోనే దళిత వర్గంలోనే చాలా మంది ఔత్సాహిక కీలక నాయకులున్నా వారు కేవలం పార్టీ కార్యకర్తలుగానే మిగిలిపోతున్నామన్నది వారి వాదన కాగా తాజా పరిణామాలను పరిశీలిస్తే కోసనీమలో ఎస్సీ వర్గం నుంచి విశ్వరూప్ కుటుంబం తప్ప వేరే ఆప్షన్ లేదన్నట్లుగా రెండు కీలక పదవులు కట్టబెట్టడం చూస్తే ఇదే ఆలోచనలో ఉండా అన్నది స్పష్టం అవుతుంది. అయితే పార్టీ తీసుకున్న ఈనిర్ణయం పట్నా సొంత పార్టీలోనే విమర్శలు ఎదురవుతున్నాయి.. విశ్వరూప్ తనయుడు శ్రీకాంత్ వాలంటీర్ జనుపల్లి దుర్గాప్రసాద్ అనే వాలంటీరు

హత్యకేసులో అభియోగాలను ఎదుర్కొన్నారు. ఈ కేసులో ప్రధాన నిందితునిగా ఉన్నారా కూడా. అయితే అవేమీ వైసీపీ పట్టించుకోకుండా తాజాగా ప్రకటించిన పదవుల్లో డాక్టర్ శ్రీకాంత్‌కు కీలకమైన అమలాపురం అసెంబ్లీ నియోజవర్గ సమన్వయకర్త పదవిని కట్టబెట్టింది. గత కొన్ని రోజులుగా జిల్లా అధ్యక్షుడ్ని మారుస్తారన్న ప్రచారం జోరుగా సాగినా అమలాపురం అసెంబ్లీ నియోజకవర్గ సమన్వయకర్తగా విశ్వరూప్‌నే కొనసాగిస్తారని, ఆయన తనయుడు శ్రీకాంత్ విషయంలో వాలంటీర్ హత్య కేసు అభియోగాలు అద్దంకిగా మారతాయని అంతా భావించారు. అయితే వైసీపీ అధిష్ఠానం నిర్ణయం స్థానికంగా చర్చకు దారితీసింది. మొన్నటి సాధారణ ఎన్నికల్లో అమలాపురం వైసీపీ అసెంబ్లీ టీక్కిట్లు విషయంలో తండ్రి కొడుకుల మధ్య వార్ నడిచిందని గునగునలు వినిపించాయి. ఒక దశలో తన తండ్రి అనారోగ్యంతో ఇబ్బందులు పడుతున్న దృష్ట్యా టీక్కిటు తనకే కేటాయించాలని శ్రీకాంత్ కోరినట్లు వార్తలు వచ్చాయి. అయితే అమలాపురంలో పోటీచేసేది నేనే అంటూ విశ్వరూప్ ప్రకటించడంతో ఆ వివాదం సద్దుమణిగింది. అయితే ఆ తరువాత శ్రీకాంత్ నియోజకవర్గానికి దూరం అయ్యారు. అయితే దీనిపై కూడా పలు విమర్శలు వచ్చాయి. తండ్రికి అమలాపురం, కుమారునికి పి.గన్నవరం టీక్కిట్లు కేటాయస్తారనే ఈతరహా మైండ్ గేమీ ఆచారన్న గునగునలు వినిపించాయి..

కరకట్ట గెస్ట్ హౌస్ లలో ఏం జరుగుతున్నాయి...

విజయవాడ, ఏప్రిల్ 17, పెన్ పవర్:

ఆంధ్రప్రదేశ్ అధికార వర్గాల మధ్య నెలకొన్న విభేదాలు ముదిరి పాకాన పడ్డాయి. ఈ క్రమంలో ఒకరిపై ఒకరు పట్టు సాధించే క్రమంలో జరుగుతున్న పరిణామాలు ప్రభుత్వానికి తలవొంపులు తెచ్చేవిగా మారుతున్నాయి. నిఘా వర్గాలకు తెలిసినా పూర్తి స్థాయి సమాచారాన్ని ఉన్నత స్థాయిలో నివేదించక పోవడంతో ప్రభుత్వ ప్రతిష్ఠ మనకబారుతోందనే విమర్శలు ఉన్నాయి. ఏపీ ముఖ్యమంత్రి ఉండవల్లి నివాసానికి కూతచేటు దూరంలో. కరకట్ట వెంబడి ఉన్న కొన్ని గెస్ట్‌హౌస్‌ల్లో జరుగుతున్న కార్యకలాపాలపై సందేహాలు వ్యక్తమవుతున్నాయి. కొన్ని సార్లు అసాంఘిక కార్యకలాపాలు జరుగుతున్నాయనే ఆరోపణలు ఉన్నాయి. వీటిలో జరుగుతున్న పార్టీల్లో ఇటీవల ఓ ఉస్తుతాధికారిని హసీ ట్రాప్ చేశారనే వార్తల నేపథ్యంలో పార్టీల వ్యవహారం వెలుగులోకి వచ్చింది.కృష్ణా కరకట్ట వెంబడి ఉన్న కొన్ని గెస్ట్‌హౌస్‌లతో పాటు, మంగళగిరి ప్రాంతంలో వారాంతాల్లో ఉన్నత స్థాయి అధికారుల కోసం ఏర్పాటు చేస్తున్న పార్టీల వ్యవహారం తాజాగా వెలుగులోకి వచ్చింది. ప్రభుత్వంలో ఉన్నత స్థాయిలో పనులు చక్కబెట్టే పవర్ బ్రోకర్లు వీటిని నిర్వహిస్తున్నారనే ఆరోపణలు వస్తున్నాయి.కృష్ణానది వెంబడి ఉన్న గెస్ట్‌హౌస్‌లతో పాటు స్పిమ్మింగ్ ఫ్యాక్స్, శిక్షణా కేంద్రాలు ఉన్నాయి. కొందరు ఉస్తుతాధికారులు వ్యాయామం కోసం, విరామ సమయాల్లో ఇక్కడ సేదతీరుతున్నట్లు తెలుస్తోంది. ఈ క్రమంలో కొద్ది రోజుల క్రితం జరిగిన పార్టీపై ప్రభుత్వానికి ఫిర్యాదులు అందాయి.అర్ధరాత్రి వరకు సాగిన ఈ పార్టీ వీడియోలను కొందరు సేకరించి ప్రభుత్వానికి చేరవేశారు. ఇదంతా పథకం ప్రకారం జరిగిందనే ఆరోపణలు కూడా ఉన్నాయి. కరకట్ట వెంబడి ఉన్న వనసిలో జరిగిన పార్టీపై నిఘా వర్గాలు ప్రభుత్వానికి నివేదిక ఇవ్వడంతో కొందరు అధికారుల బదిలీలు జరిగాయి.మరోవైపు పథకం ప్రకారం పార్టీకి ఆహ్వానించి తనను బలి చేశారని ప్రభుత్వ ఆగ్రహానికి గురైన అధికారి సన్నిహితుల వద్ద పాపొతున్నారు. ఇదంతా కుట్రలో భాగంగా జరిగిందని ఆయన చెబుతున్నారు.కరకట్ట పార్టీలో పోల్స్‌పూర్తి వారి వ్యవహార శైలిపై ప్రభుత్వం ఆగ్రహంతో ఉన్నా అక్కడ జరిగిన పార్టీ, దాని నిర్వాహకులపై ఎలాంటి చర్యలు లేకపోవడంపై సందేహాలు వ్యక్తం అవుతున్నాయి.ముఖ్యమంత్రి నివాసానికి చేరువలో తరచూ ఈ తరహా కార్యక్రమాలు జరుగుతున్నా వాటిని కట్టడి



చేయక పోవడం వెనుక గుట్టు అంత చిక్కడం లేదు. ప్రభుత్వంలో కీలక స్థానాల్లో ఉన్న అధికారులకు వల చేసే వారిని ఉచ్చులోకి దించుతున్నారనే ఆరోపణలు వస్తున్నాయి. ప్రభుత్వ శాఖల్లో త పనులు చక్కబెట్టుకోడానికి వారిని ప్రలోభాలకు గురి చేసి పట్నం గడుపుకుంటున్నారని ప్రచారం జరుగుతోంది.ఇటీవల కృష్ణా తీరంలో జరిగిన పార్టీపై ప్రభుత్వం తీవ్రంగానే స్పందించినా అక్కడ ఏమి జరిగిందో బయటకు పొక్కునివ్వకుండా జాగ్రత్త పడ్డారు. పార్టీలో మద్యానికి మాత్రమే పరిమితమయ్యారా, చట్ట విరుద్ధమైన పనులకు పాల్పడ్డారా అనే దానిపై స్పష్టత రాలేదు. చట్ట విరుద్ధమైన కార్యక్రమాలు జరిగితే ఘటన జరిగిన ప్రదేశంలో పోలీసులు ఏం చర్యలు చేపట్టారనే దానిపై కూడా స్పష్టత లేదు. ఈ తరహా కార్యక్రమాల నిర్వాహకుల్ని కట్టడి చేస్తున్న దాఖలాలు కూడా లేవు. హై ప్రొసైల్ వ్యక్తుల కనుసన్నల్లో ఈ కార్యక్రమాలు జరుగుతున్నాయనే ఆరోపణలు ఉన్నాయి.ఏపీలో కొందరు అధికారుల తీరుపై తీవ్ర స్థాయిలో విమర్శలు వచ్చినా అవి ముఖ్యమంత్రి వరకు చేరడం లేదనే ఆరోపణలు ఉన్నాయి. కొందరు అధికారులు సన్నిహితులతో కలిసి చనుశ్శకు

పాల్పడుతున్నారంటూ ఇటీవల పత్రికల్లో కథనాలు సైతం వెలువడ్డాయి.ఈ క్రమంలో అవినీతి ఆరోపణలు వచ్చిన అధికారులపై ఎలాంటి చర్యలు తీసుకోక పోవడం కూడా చర్చనీయాంశంగా అయ్యింది. కొందరు అధికారుల భార్యలు విజయవాడ నగరంలోని స్టార్ హెాలిటల్స్ ప్రత్యేకంగా కార్యాలయాలను, బోటికీలు నిర్వహిస్తూ ప్రభుత్వ పనులు చక్కబెడుతున్నారని ప్రతి పనీకి రేట్ ఫిక్స్ చేసి పనులు చేస్తున్నట్లు ప్రచారం జరిగింది.ఆరేడుగురు అధికారులపై తీవ్రమైన అవినీతి ఆరోపణలు వచ్చినా, ఎలాంటి చర్యలు తీసుకోకుండా వారికి క్లీన్ బిట్ ఇచ్చేశారని బిఎంఎస్ అధికారులు గుర్తు చేస్తున్నారు. 2018లో ఓ అధికారి క్రమశిక్షణా రాజ్యాత్యంపై అప్పటి టీజేపీ రాకూర్ నివేదిక ఇచ్చినా వాటిపై చర్యలు తీసుకోలేదని, నివేదికలో ఉన్న ఆరోపణల్ని వ్యక్తిగత అంశాలుగా పరిగణించి వదిలేశారని సదరు అధికారి ఇప్పుడు కీలక బాధ్యతల్లో ఉన్నారని, వ్యక్తిగత అవకాట్ల ఆధారంగా కొందరిని టార్గెట్ చేయడం ఏమిటనే చర్చ జరుగుతోంది.

చెల్లెమ్మకు దారేదీ...

హైదరాబాద్ పెన్ పవర్:

వైఎస్ షర్మిల పయనమెటో తెలియడం లేదు. కాంగ్రెస్ పార్టీలో ఉండి ఆమెకు రాజకీయంగా ఎలాంటి పదవి లభించే అవకాశాలు కనిపించడం లేదు. దేశంలో ఇండి కూటమి వచ్చే సంకేతాలు అస్సలు కనిపించడం లేదు. అదే సమయంలో ఆంధ్రప్రదేశ్ లో కూడా కాంగ్రెస్ ఇక కోలుకునే పరిస్థితి లేదు. నాయకులు లేరు. క్యాడర్ లేని పార్టీని ప్రజలు ఆదరించరన్నది అందరికీ తెలిసిందే. మరొక వైపు వైఎస్ షర్మిల నాయకత్వంపై ఉన్న నేతల్లోనూ అసంతృప్తి నెలకొంది. ఆమె మీడియాకు మాత్రమే పరిమితమవుతున్నారని, పీసీసీ చీఫ్ గా పార్టీ బలోపేతానికి ఎలాంటిచర్యలు తీసుకోవడం లేదన్న ఆరోపణలు బలంగా వినిస్తున్నాయి. అనేక మంది కాంగ్రెస్ నేతలు ఇప్పటికీ పార్టీని వీడి వెళ్లిపోతున్నారు.. అప్పుడప్పుడు హైదరాబాద్ నుంచి విజయవాడకు రావడం వైఎస్ జగన్ పై తీవ్ర స్థాయిలో విమర్శలు చేయడం, చంద్రబాబు ప్రభుత్వంపై నామమాత్రపు ఆరోపణలకు దిగుతూ

ఆమె మమ అనిపించేస్తున్నారు. ఇప్పటికే ముఖ్యమైన నేతలందరూ పార్టీని వదిలి వెళ్లిపోయారు. సొంత జిల్లాలోనూ ఆమెకు గ్రెస్ దొరకడం లేదు. గత ఎన్నికల్లో జగన్ ను ఓడించగలిగానన్న తృప్తి మినహాయించి ఆమెకు రాజకీయంగా ఒరిగిందేమీ లేదు. కాంగ్రెస్ పార్టీలో తన తెలంగాణ వైఎస్సార్ కాంగ్రెస్ పార్టీని విలీనం చేసినప్పుడు రాజ్యసభ పదవి ఇస్తామని చెప్పారన్న ప్రచారం జరిగింది. కర్ణాటక ఉప ముఖ్యమంత్రి డీకే శివకుమార్ హామీ మేరకే షర్మిల ఈ ప్టెప్ తీసుకున్నారని కూడా చెబుతారు. అయితే ఇప్పుడు వైఎస్ షర్మిలను కేంద్ర నాయకత్వం కూడా పట్టించుకునే పరిస్థితి కనిపించడం లేదు. డీకే శివకుమార్ ను ఇటీవల కలసినప్పుడు కూడా ఆయన కూడా రాజ్యసభ విషయంలో తన నిస్సహాయతను వ్యక్తం చేసినట్లు సమాచారం. ఏమిలేని రాష్ట్రంలో చీఫ్ గా ఉన్న నేతకు రాజ్యసభ పదవి ఇవ్వడం అనవసరమని బహుళ కేంద్ర నాయకత్వం భావించి ఉండవచ్చు. కాంగ్రెస్ లో సీనియర్ నేతలు అనేక మంది ఉన్నారు. రాహుల్

గాంధీ, సోనియాకు అత్యంత అవ్తులైన నేతలు అనేక మంది పెద్దల సభలో తమకు స్థానం దక్కుతుందని భావిస్తున్నారు. ఇటువంటి పరిస్థితుల్లో టెన్ జన్ పథ్ వైఎస్ షర్మిల వైపు చూసే అవకాశాలు కనిపించడం లేదు. ఇప్పుడు కాదు కదా.. వచ్చే ఎన్నికల్లో కూడా కాంగ్రెస్ పార్టీ ఆంధ్రప్రదేశ్ లో కనీసం ఒక్క స్థానాన్ని కూడా గెలుచుకునే అవకాశాలు కనిపించడం లేదు. పదిహేనే క్లన నుంచి అంటే 2014 రాష్ట్ర విభజన జరిగిన తర్వాత కాంగ్రెస్ పార్టీ కోలుకునే పరిస్థితి లేదు. ఇక కోలుకోనే అవకాశాలు కూడా లేవు. టీడీపీ, వైసీపీ వంటి బలమైన పార్టీలు కూడా కాంగ్రెస్ ను కలుపుకుని పోయేందుకు ప్రయత్నించవు. అందుకే తమకు దగ్గరగా ఉన్న ఏమీ ఓటు బ్యాంకులేని కాలం చెల్లిన సిద్ధాంతాలతో పయనిస్తున్న కమ్యునిస్టులతోనే ప్రయాణం సాగించాల్సి ఉంటుంది. అందుకే వైఎస్ షర్మిలకు రాజకీయ భవిష్యత్ కనుచూపు మేరలో కనిపించడం లేదు. ఆమె మరి ఎలాంటి నిర్ణయం తీసుకుంటారన్నది చూడాలి.

ఏచివీ లెక్కేంటో...

కాకినాడ, ఏప్రిల్ 17, పెన్ పవర్: 2019 ఎన్నికలకు ముందు విశాఖ ఎయిర్ పోర్టులో వైసీపీ అధినేత జగన్మోహన్ రెడ్డిపై జరిగిన కోడికత్తి దాడి కేసుపై కొత్త రాజకీయం ప్రారంభమయింది. రిటైర్డ్ బిపీఎస్ అధికారి ఏవీ వెంకటేశ్వరరావు అమలాపురంలో పర్యటించారు. ఈ సందర్భంగా ఆయన కోడికత్తి శీసు కుటుంబాన్ని పరామర్శించారు. శీసు తప్పే చేసి ఉండవచ్చు కానీ.. జగన్ మోహన్ రెడ్డి వైఖరి పల్ల ఇ కుటుంబం తీవ్రంగా నష్టపోయిందన్నారు. ఈ అంశంపై వైఎస్ఆర్‌సీపీకి చెందిన పత్రికలో ఓ కథనం వచ్చింది. జగన్ కోడికత్తి శీసు దాడి చేసినప్పుడు ఇంటలిజెన్స్ చీఫ్ గా ఏబీపీనే ఉన్నారు. జగన్ పై కోడికత్తి దాడి వెనుక ఆయన ఉన్నారని ఇదే సాక్ష్యమని.. ఆరోపించింది. వైసీపీ నేత గడికోట శ్రీకాంత్ రెడ్డి కూడా అదే ప్రకటన చేశారు. వెంటనే ఏవీ వెంకటేశ్వరరావు సోషల్ మీడియాలో స్పందించారు. జగన్ పై జరిగిన కోడికత్తి దాడి కేసు గురించి, శీసుకు జరిగిన అన్యాయం గురించి, విచారణ గురించి మొత్తం చర్చించడానికి తాను రెడీ అయినా.. అది సాక్షి టీవీలో అయినా సరే సిద్దమని ప్రకటించారు. జగన్ పై కోడికత్తితో జనపల్లి శ్రీనివాసరావు దాడి చేసినప్పుడు కేసును రాష్ట్ర పోలీసులు దర్వాపు చేశారు. అయితే అప్పుట్లో పోలీసులపై నమ్మకం లేదని కేంద్ర దర్వాపు సంస్థలకు ఇవ్వాలని జగన్ , వైసీపీ తరపున హైకోర్టులో పిటిషన్లు దాఖలయ్యాయి. ఈ విచారణ జరుగుతున్న సమయంలోనే కేంద్రం తాము నేషనల్ ఇన్వెస్టిగేషన్ ఏజెన్సీ తో దర్వాపు చేయాలామని తెలిపింది. దాంతో కేసు ఏపీ పోలీసుల నుంచి ఎస్ఐపకు బదిలీ అయింది. ఎస్ఐప సహజంగా.. జాతీయ భద్రతతో సంబంధం ఉన్న కీలక కేసుల్ని చూస్తుంది. ప్రస్తుతం మోన్స్ వాంటెడ్ బిర్రెంస్టు తహవ్వార్ రాణాను అమెరికా నుంచి తీసుకు వచ్చేలా ఏళ్ల తరబడి ప్రయత్నించి సక్సెస్ అయిన ఇప్పుడు ప్రశ్నిస్తోంది. అలాంటి ఎస్ఐప.. జగన్ పై దాడి కేసును సమగ్రంగా పరిశోధించింది. కోడికత్తి శీసు దాడి చేయడానికి ఎవరూ పురికొల్పలేదని తేల్చారు. అయితే ఎస్ఐప లాంటి దిగ్గజ సంస్థ దర్వాపులో నిజాలు తేలలేదని వైఎస్ఆర్‌సీపీఆరోపిస్తోంది. జగన్ బాధితుడిగా సాక్షం చెప్పడానికి కూడా కోర్టుకు హాజరు కావడం లేదు. దీనిపై తీవ్ర విమర్శలు ఎదుర్కొంటున్నారు. ఆరేళ్లకుపైగా జనపల్లి శ్రీనివాసరావు జైలుకే పరిమితమయ్యారు. జగన్ వీరాధీనమైన అయిన జనపల్లి శీసు జగన్ కు భారీ మెజార్టీ రావడానికి.. సానుభూతి వచ్చేలా దాడి చేశానని చెబుతూ వస్తున్నారు. కానీ ఆయనపై వైసీపీ నేతలకు మాత్రం అభిమానం లేదు. ఆయన టీడీపీ కుట్ర కారణంగా దాడి చేశారని నమ్ముతున్నారు.

విజయసాయిరెడ్డికి... వయా బీజేపీనా...

నెల్లూరు, ఏప్రిల్ 17, పెన్ పవర్: ఆంధ్రప్రదేశ్ లో రాజ్యసభ ఎన్నికకు సంబంధించి షెడ్యూల్ విడుదలయింది. వైసీపీ ఎంపీ గా ఉన్న విజయసాయిరెడ్డి రాజీనామాతో ఏర్పడిన ఖాళీగా ఉన్న స్థానాన్ని ఎన్నుకల కమిషన్ భర్తీ చేయాలని నిర్ణయించింది. ఇందుకోసం ఎన్నికల కమిషన్ షెడ్యూల్ విడుదల చేసింది. ఈ నెల 29వ తేదీ వరకూ ఈ ఎన్నిక కోసం నామినేషన్లను స్వీకరించనున్నారు. 30వ తేదీన నామినేషన్లను పరిశీలించనున్నారు. మే 2వ తేదీ వరకూ నామినేషన్ల ఉపసంహరణకు గడువుగా నిర్ణయించారు. మే 9వ తేదీన ఎన్నికను నిర్వహించనున్నారు. అదే రోజు ఐదు గంటల నుంచి ఓట్ల లెక్కింపు జరగనుంది. దీంతో ఈ స్థానానికి ఎవరు ఎంపిక అవుతారన్న దానిపై పెద్దయెత్తున చర్చ మొదలయింది. ఇప్పటికే అనేక మంది ఆశావహాలు మూడు పార్టీల్లోనూ ఉన్నారా? వరకూ రాజ్యసభలో జనసేనకు ప్రాధాన్యత లేదు. అయితే ఈసారి జనసేనకు అవకాశమిస్తారా? లేదా టీడీపీ ఈ స్థానం తీసుకుంటుందా? అన్నది చూడాలి. మరోవైపు రాజ్యసభలో తాను సొంతంగా బలం పెంచుకోవడానికి బీజేపీ ఈ రాజ్యసభ స్థానాన్ని కోర్ అవకాశాలు ఎక్కువగా కనిపిస్తున్నాయి. ఎందుకంటే విజయసాయిరెడ్డిని ఒప్పించి రాజీనామా చేయించింది బీజేపీ కావడంతో ఆ స్థానాన్ని తమకే ఇవ్వాలని బీజేపీ కోరనుంది. అయితే ఇటీవల ఎమ్మెల్యే ఎన్నికల్లో బీజేపీ మాజీ అధ్యక్షుడు సోమ మేరొజులకు అవకాశం కల్పించాము కాబట్టి ఈ స్థానాన్ని తమకు ఇవ్వాలని టీడీపీ కోరనున్నట్లు తెలిసింది. మరొకవైపు జనసేనకు రాజ్యసభలో అభ్యర్థులు ఎవరూ లేకపోవడంతో ఆ పార్టీ కూడా ఈ స్థానాన్ని కోర్ అవకాశాలు ఎక్కువగా కనిపిస్తున్నాయి. అయితే చివరకు బీజేపీదే పై చేయి అవుతుందన్నది రాజకీయ విశ్లేషకుల అంచనాగా వినిపిస్తుంది. ప్రస్తుతం రాష్ట్ర రాజధాని నిర్మాణం, పోలవరం ప్రాజెక్టు పనులు త్వరిత గతిన పూర్తి కావాలంటే కొన్ని పదవులు త్యాగం చేయాల్సి వస్తుందని చంద్రబాబు భావిస్తున్నారు. అందుకే బీజేపీకే విజయసాయిరెడ్డి రాజీనామా చేసిన స్థానాన్ని ఇచ్చే అవకాశముందన్న అంచనాలు కూడా ఎక్కువగా వినిపిస్తున్నాయి. ఈరోజు ఢిల్లీకి వెళుతున్న చంద్రబాబు నాయుడు కేంద్ర పెద్దలతో మాట్లాడే అవకాశముందని కూడా చెబుతున్నారు. సాయిరెడ్డి ఒకే అంటే... మరొక వైపు ఈ స్థానంలో తిరిగి విజయసాయిరెడ్డి పోటీ చేసే విషయాన్ని కూడా కొద్దిపాఠేయాలేమంటున్నారు. గతంలో వైసీపీ రాజ్యసభ పదవికి రాజీనామా చేసిన ఆర్. కృష్ణయ్య తరహాలోనే విజయసాయిరెడ్డి కూడా తిరిగి బీజేపీలో చేరి రాజ్యసభకు పోటీ చేసేందుకు ప్రయత్నాలు జరుగుతున్నాయన్న ప్రచారం పెద్దయెత్తున ఉన్నాంది. అదే జరిగితే విజయసాయిరెడ్డికే తిరిగి బీజేపీ టిక్కెట్ ఇచ్చే అవకాశాలున్నాయి. విజయసాయిరెడ్డికి బీజేపీ ఢిల్లీ పెద్దలతో ఉన్న సంబంధాలతో ఈ ప్రచారం నిజమయ్యే అవకాశాలు లేకపోలేదు. విజయసాయిరెడ్డి కాకుంటే మాత్రం ఆంధ్రప్రదేశ్ నుంచి మరో కీలక నేతను ఈ పదవికి ఎంపిక చేసే అవకాశాలున్నాయన్నది అందుతున్న సమాచారాన్ని బట్టి తెలుస్తోంది.

గంటాకు వార్షింగ్...

విశాఖపట్టణం, ఏప్రిల్ 17, పెన్ పవర్: మ్యేర్స్ గంటా శ్రీనివాసరావుపై టీడీపీ అధినాయకత్వం ఆగ్రహం వ్యక్తం చేసింది. గంటా శ్రీనివాసరావు చేసిన ట్వీట్ ఆంధ్రప్రదేశ్ పరువు తీసేలా ఉందని టీడీపీ అధినాయకత్వం అభిప్రాయపడింది. నిన్న గంటా శ్రీనివాసరావు చేసిన ట్వీట్ వైరల్ గా మారింది. “ఆంధ్రప్రదేశ్ ఆర్థిక రాజధాని విశాఖ నుంచి ఆంధ్రప్రదేశ్ పరిపాలన రాజధాని అమరావతి చేరాలంటే తెలంగాణ రాజధాని హైదరాబాద్ మీదుగా వెళ్లాల్సి రావడం బాధాకరం.ఉదయం 8 గంటలకు విశాఖ ఎయిర్ పోర్టు చేర్చిన నేను విమానంలో హైదరాబాద్ ఎయిర్ పోర్టుకు చేరి అక్కడినుంచి విజయవాడ విమానం క్యాన్ చేసి గన్నవరం ఎయిర్ పోర్టులో దిగేసరికి మధ్యాహ్నం 1 గంట అయ్యింది. ముఖ్యమంత్రి నారా చంద్రబాబు నాయుడు గురితో సాయంత్రం సమావేశం కావడానికి విశాఖ నుంచి బయలుదేరిన సీఐఐ, ఫిజీ వంటి బ్రేడ్ ప్రతినిధులు కూడా నాలానే హైదరాబాద్ మీదుగా విజయవాడ చేరారు. విశాఖ – విజయవాడ మధ్య ఉదయం వేళల్లో సడిచే రెండు విమానాలు రద్దు చేయడంతో ఈ పరిస్థితి వచ్చింది. దురదృష్టవశాత్తు ఈరోజు మంగళవారం కావడంతో వందేభారత్ రైలు కూడా లేకపోవడంతో రెండు విమానాలు మారి విజయవాడ చేరాల్సి వచ్చింది. ఇది విశాఖ విమాన ప్రయాణీకుల దుస్థితి” అంటూ ట్వీట్ చేశారు.అయితే ఈ ట్వీట్ పై టీడీపీ అధినాయకత్వం గుర్రుగా ఉంది. ఆంధ్రప్రదేశ్ లో అధికారంలో ఉన్న సొంత పార్టీపై ఇలాంటి ట్వీట్లు చేయడం ఎంటుని టీడీపీ నాయకత్వం ప్రశ్నిస్తుంది. ఇలా చేయడం పార్టీతో పాటు ప్రభుత్వం పరువు కూడా తీసినట్లవుతుందని అభిప్రాయపడింది. కేంద్రంలోనూ, రాష్ట్రంలోనూ కూటమి ప్రభుత్వం అధికారంలో ఉంది. అలాగే పౌర విమానయానశాఖ మంత్రి కూడా కింజారపు రామ్మోహన్ నాయుడు ఉన్నారు. పార్టీ అంతర్గత సమావేశాల్లోనైనా ఈ విషయాలు మాట్లాడాలి. లేకుంటే నేరుగా తెలుగుదేశం పార్టీకి చెందిన రామ్మోహన్ నాయుడు దృష్టికి తీసుకెళ్లాలి. అంతే తప్పించి ఇలా సోషల్ మీడియాలో పోస్టులు పెట్టి పరువును బజారు కీడ్లుటమేంటని టీడీపీ నాయకత్వం ప్రశ్నిస్తుంది. నిన్న గంటా శ్రీనివాసరావు చేసిన ట్వీట్ పై టీడీపీ నాయకత్వం వివరణ ఇవ్వాలని కోరనున్నట్లు తెలిసింది.కావాలనే గంటా శ్రీనివాసరావు ఈ ట్వీట్ చేసినట్లు అర్ధ మవుతుందని అభిప్రాయం వ్యక్తం అవుతుంది. మరోసారి ఇలాంటి ఘటనలు పునరావృతం కాకుండా చూడాలంటూ టీడీపీ అధినాయకత్వం గంటా శ్రీనివాసరావుకు గట్టి వార్నింగ్ ఇచ్చినట్లు సమాచారం. ట్వీట్ చేసే సమయంలో కావాలని, ప్రభుత్వాన్ని పార్టీని ఇరుకున పెట్టాన్న ప్రయత్నమే ఆయనలో కనపడుతుందని చంద్రబాబు నాయుడు కూడా ఆగ్రహం వ్యక్తం చేసినట్లు తెలిసింది. మొత్తం మీద టీడీపీ ఎమ్మెల్యే గంటా శ్రీనివాసరావు చేసిన ఈ ట్వీట్ మాత్రం పార్టీలో పెద్దయెత్తున చర్చకు దారితీసింది.

దుబాయి హాతుల వారసులకు

ఔట్ సోల్నింగ్ ఉద్యోగాలు

జపాన్ పర్యటన నుంచి స్పందించిన సీఎం రేవంత్ రెడ్డి

మృత దేహాలను త్వరగా స్వదేశానికి తెప్పించాలని అధికారులను ఆదేశించిన సీఎం ఇటీవల దుబాయిలో హత్యకు గురైన ఇద్దరు తెలంగాణ యువకుల కుటుంబ సభ్యులకు ఔట్ సోర్సింగ్ లో ఉద్యోగాలు ఇవ్వాలని జపాన్ పర్యటన నుంచి ముఖ్యమంత్రి పి. రేవంత్ రెడ్డి అధికారులను ఆదేశించారని తెలంగాణ రాష్ట్ర ఖాళిజాబ్బివర్తి కార్పొరేషన్ చైర్మన్, మాజీ ఎమ్మెల్యే అనిల్ ఈరవల్లి ఒక ప్రకటనలో తెలిపారు. నిర్మల్ జిల్లా సోన్ మండల కేంద్రానికి చెందిన అష్టపు ప్రేమ్ సాగర్ తో పాటు, జగిత్యాల జిల్లా ధర్మపురి మండలం దమ్మన్నపేట కు చెందిన స్వర్ణం శ్రీనివాస్ లు దుబాయి లో హత్యకు గురైన విషయం తెలిసిందే. దుబాయి నుంచి మృత దేహాలను త్వరగా స్వదేశానికి తెప్పించడానికి చర్యలు తీసుకోవాలని సీఎం అధికారులను ఆదేశించారు. ఈ మేరకు రాష్ట్ర ప్రభుత్వ ప్రధాన కార్యదర్శి దుబాయి లోని భారత రాయబార కార్యాలయానికి, ఢిల్లీ లోని విదేశీ వ్యవహారాల మంత్రిత్వ శాఖకు లేఖలు రాశారు. ఎన్నార్లె ఆడ్వయజరీ కమిటీ చైర్మన్ డా. బిఎం విహోర్ కుమార్ బృందం, ధర్మపురి ఎమ్మెల్యే అడ్వూర్ లక్ష్మణ్ కుమార్, మాజీ ఎమ్మెల్సీ డి. జీవన్ రెడ్డి లు మృతుల కుటుంబాలను పరామర్శించారు.

స్ట్రైక్ చెప్పిన రోజు వచ్చేసింది.. వాంఖడేలో 300 పరుగులు ఖాయమా..



హైదరాబాద్ పెన్ పవర్: సౌత్‌కాస్ట్ దిగ్గజ ఫాస్ట్ బౌలర్ డేల్ స్ట్రైక్ ఐపీఎల్ 2025 ప్రారంభమైన రెండు రోజులకే ఏ మ్యాచ్ లో 300 పరుగులు వస్తాయో జోస్యం తెలిపాడు. 2025 మార్చి 24 న “చిన్న జోస్యాన్ని చెబుతున్నాను. ఏప్రిల్ 17 న ఐపీఎల్ లో మనం తొలిసారి 300 పరుగుల స్కోర్ ను చూస్తాము”. అని స్ట్రైక్ తన ఎక్స్ లో రాసుకొచ్చాడు. స్ట్రైక్ చెప్పిన రోజు రానే వచ్చింది. ఐపీఎల్ 2025 లో భాగంగా గురువారం (ఏప్రిల్ 17) ముంబై ఇండియన్స్ తో, సన్ రైజర్స్ హైదరాబాద్ తలపడనుంది. ముంబై వాంఖడే వేదికగా జరగనున్న ఈ మ్యాచ్ లో పరుగుల వరద ఖాయంగా కనిపిస్తుంది. ఇరు జట్లలో పవర్ ఫుల్ హిట్టర్లు ఉండడంతో స్ట్రైక్ ఈ మ్యాచ్ లో 300 పరుగులు వస్తాయని అంచనా వేశాడు. హెడ్, అభిషేక్ శర్మ, క్లానన్, ఇషాన్ కిషాన్, నితీష్ రెడ్డిలతో సన్ రైజర్స్ దుర్భేధ్యంగా ఉంది. మరోవైపు ముంబై జట్టులో రోహిత్ శర్మ, విల్ జాక్స్, సూర్య కుమార్ యాదవ్, తిలక్ వర్మ, హార్దిక్ పాండ్య వంటి అంతర్జాతీయ స్టార్లు ఉన్నారు. ఆదివారం (మార్చి 23) సన్ రైజర్స్, రాజస్థాన్ రాయల్స్ జట్ల మధ్య జరిగిన మ్యాచ్ లో ఏకంగా 528 పరుగులు నమోదయ్యాయి. ఆ

తర్వాత పంజాబ్ కింగ్స్, సన్ రైజర్స్ హైదరాబాద్ జట్ల మధ్య జరిగిన మ్యాచ్ లో 492 పరుగులు వచ్చాయి. నేడు జరగనున్న మ్యాచ్ లో 300 పరుగులు రాకపోయినా ఈ రెండు భారీ స్కోర్ వచ్చేలా ఉంది. ఐపీఎల్ ఇప్పటివరకు 300 పరుగులు నమోదు కాలేదు. చాలా జట్లు 250 కి పైగా పరుగులు సాధించినా 300 పరుగుల స్పెషల్ మ్యాజిక్ ఫిగర్ ను ఇప్పటివరకు ఏ జట్టు టచ్ చేయలేదు. బ్యాటింగ్ పిచ్ లు, బౌలర్ల హవాతో ఐపీఎల్ లో బౌలర్ల కష్టాలు కొనసాగుతున్నాయి. భారీ హిట్టింగ్ తో బౌలర్లను బ్యాటర్లు దడిపిస్తున్నారు. ప్రస్తుతం జరుగుతున్న ఐపీఎల్ సీజన్ లో 300 పరుగులు బాదడం ఖాయంగా కనిపిస్తుంది. అభిమానులు కూడా ఈ సారి 300 పరుగులు వస్తాయని ధీమా వ్యక్తం చేస్తున్నారు. ఈ టోర్నీలో సన్ రైజర్స్ హైదరాబాద్ జట్టుతో పాటు ముంబై ఇండియన్స్ తడబడుతుంది. రెండు జట్లు కూడా ఆడిన 6 మ్యాచ్ లో 2 విజయాలు సాధించి.. మరో నాలుగు మ్యాచ్ లో ఓడిపోయాయి. ఈ రోజు జరగబోయే మ్యాచ్ కు ఇరు జట్లకు అత్యంత కీలకం. ఈ మ్యాచ్ లో ఓడిపోయిన జట్టు ప్లే ఆఫ్ అవకాశాలను సంక్లిష్టం చేసుకుంటుంది.

రోహిత్‌ను చూసి చాలా నేర్చుకున్నా: ట్రావిస్ హెడ్

ఓ ఇంటర్వ్యూలో మాట్లాడుతూ రోహిత్‌పై హెడ్ ప్రశంసలు

హిట్‌మ్యాన్ అటను చూస్తూ ఎంజాయ్ చేస్తానన్న సన్‌రైజర్స్ ఓపెనర్

హైదరాబాద్ పెన్ పవర్: ముంబయి ఇండియన్స్ (ఎంఐ) మాజీ కెప్టెన్ రోహిత్ శర్మపై సన్‌రైజర్స్ హైదరాబాద్ (ఎస్ఆర్హెచ్) ఓపెనర్ ట్రావిస్ హెడ్ ప్రశంసలు కురిపించాడు. ముంబయిలోని వాంఖడేలో ఈరోజు ఇరుజట్లు తలపడనున్న విషయం తెలిసినదే. ఈ నేపథ్యంలో ఈ విధ్వంసకర ఓపెనర్ ఓ ఇంటర్వ్యూలో మాట్లాడుతూ... “హిట్‌మ్యాన్‌తో ఎప్పుడూ సమయం స్పెండ్ చేయలేకపోయానా అతడిని చూసి చాలా నేర్చుకున్నా. రోహిత్ క్రికెట్ ఆడే విధానం చాలా ప్రత్యేకం. అతడి అటను చూస్తూ ఎంజాయ్ చేస్తా. రెండేళ్లుగా కెప్టెన్‌గా, ఓపెనర్‌గా టీమిండియాను నడిపిస్తున్న విధానం స్ఫూర్తిదాయకం” అని హెడ్ చెప్పుకొచ్చాడు. ఇక ఈ సీజన్‌లో ఎంఐ, ఎస్ఆర్హెచ్ రెండు జట్లు కూడా ఇప్పటివరకు ఆశించిన స్థాయిలో రాణించలేదనే చెప్పాలి. ముంబయి ఆడిన 6 మ్యాచ్‌లలో రెండు విజయాలతో పాయింట్లు పట్టికలో ఏడో స్థానంలో కొనసాగుతుంటే... హైదరాబాద్ తొమ్మిదో స్థానంలో ఉంది. అయితే, ఈ రెండు టీమ్స్ తాము ఆడిన తమ ఆఖరి మ్యాచ్‌లను విజయాలతో ముగించాయి. అంతకుముందు వరుస పరాజయాలతో సతమతమైన ఇరు జట్లు ఎట్టకేలకు గెలుపు బాటపట్టాయి. దీంతో ఇవాళ్టి మ్యాచ్ అసక్తికరంగా ఉంటుందనడంలో ఎలాంటి సందేహం లేదు.



ఢిల్లీ బౌలింగ్ కోచ్‌కు బీసీసీఐ భారీ జరిమానా.. ఎందుకంటే..?



హైదరాబాద్ పెన్ పవర్: ఐపీఎల్ 2025 లో బుధవారం (ఏప్రిల్ 16) రాజస్థాన్ రాయల్స్, ఢిల్లీ క్యాపిటల్స్ మధ్య జరిగిన మ్యాచ్ క్రికెట్ ఫ్యాన్స్ ను ఢిల్లీ కు గురి చేసింది. అత్యంత ఉత్కంఠ భరితంగా జరిగిన ఈ మ్యాచ్ మొదట

టై అయింది. సూపర్ ఓవర్ ఢిల్లీలో రాజస్థాన్ రాయల్స్ పై ఢిల్లీ క్యాపిటల్స్ అద్భుత విజయాన్ని నమోదు చేసింది. 12 పరుగుల లక్ష్య ఛేదనలో ఢిల్లీ ఒక రెండు బంతులు మిగిలి ఉండగానే ఢిల్లీకి విక్టరీ కొట్టింది. సూపర్ ఓవర్

జరుగుతున్న సమయంలో ఢిల్లీ క్యాపిటల్స్ బౌలింగ్ కోచ్ మునాఫ్ పటేల్ ఐపీఎల్ రూల్ కోడ్ ఉల్లంఘించినట్లు తేలింది. డగౌట్ లో నాలుగో అంపైర్ తో గొడవ పడ్డాడు. బౌండరీ బయట ఉన్న మునాఫ్ పటేల్.. తన జట్టులో ఒక ప్లేయర్ కు ఏదో మెసిజ్ చెప్పి అతడిని గ్రౌండ్ లోకి పంపేందుకు ప్రయత్నించాడు. అయితే అక్కడే ఉన్న నాలుగో అంపైర్ పర్మిషన్ ఇవ్వలేదు. దీంతో ఢిల్లీ బౌలింగ్ కోచ్ అంపైర్ తో వాగ్వాదానికి దిగాడు. ఆర్థికల్ 2.20 ప్రకారం మునాఫ్ పటేల్ అట రూల్స్ కు విరుద్ధంగా ప్రవర్తించినట్లు తేలింది. ఢిల్లీ క్యాపిటల్స్ బౌలింగ్ కోచ్ మునాఫ్ పటేల్ కు బీసీసీఐ భారీ జరిమానా విధించింది. ఐపీఎల్ రూల్స్ బ్రేక్ చేసినందుకు మునాఫ్ కు మ్యాచ్ ఫీజులో 25% ఫైన్ వేశారు. దీంతో పాటు ఒక డిమెరిట్ పాయింట్ విధించబడింది. జేమ్స్ హెమాట్స్ స్థానంలో 2025 సీజన్‌కు ఢిల్లీ క్యాపిటల్స్ బౌలింగ్ కోచ్ గా మునాఫ్ పటేల్ ను నియమించారు. 2018లో ప్రొఫెషనల్ క్రికెట్ నుంచి రిటైర్మెంట్ మునాఫ్ తన కెరీర్‌లో తొలిసారి హై ప్రాఫైట్ కోచింగ్ బాధ్యతలు చేపడుతున్నాడు. మునాఫ్ ఇండియా తరపున అన్ని ఫార్మాట్‌లలో 86 ఇంటర్నేషనల్ మ్యాచ్‌లు ఆడి 125 వికెట్లు వడగొట్టాడు. ఐపీఎల్‌లో రాజస్థాన్ రాయల్స్ (2008), ముంబై ఇండియన్స్ (2013)కు ప్రాతినిధ్యం వహించాడు.

ట్రెడిషనల్ టచ్ లో దిశా పటాని హై గ్లామర్ ట్రీట్

బాలీవుడ్ గ్లామర్ డాల్ దిశా పటాని ఎంత స్టైలిష్‌గా ఉందాలో మరోసారి నిరూపించింది. తాజాగా ఆమె ఓ ఈవెంట్‌కు హాజరైన సమయంలో ధరించిన ఆరెంజ్ కలర్ ఔట్‌ఫిట్ ఇప్పుడు సోషల్ మీడియాలో ట్రెండ్ అవుతోంది.

అందమైన చీరకు మ్యాచింగ్ బ్లౌజ్, డీప్ నెక్ డిజైన్‌తో క్లాసిక్,

మోడరన్‌గా కనిపించిన దిశా పటాని లుక్కు నెటిజన్లను

ముగ్గులను చేస్తోంది. ఈ ఫోటోల్లో దిశా కవర్ చేసిన ఎక్స్‌ప్రెషన్స్,

ఆమె హుందా చిరునవ్వు చూసిన వారెవరైనా ఫిదా అవ్వాలిందే.

అందంతో పాటు స్టైల్‌కు ప్రాధాన్యత ఇచ్చే దిశా.. ఈసారి తన గ్లామర్

టచ్‌తో ఆకట్టుకుంది. కేప్ షైన్ వర్క్ ఉన్న ఈ దుస్తులు ఆమెపై ఎంతో

గ్రేస్‌ని చూపించాయి. జ్యూవెలరీ, వేపీ హీర్ స్టైల్‌తో ఆమె లుక్ మరింత

మెరిసిపోయింది. దిశా పటాని కెరీర్ విషయానికొస్తే.. మోడలింగ్‌తో తన

ప్రయాణం మొదలుపెట్టి, ‘లోఫర్’ సినిమా ద్వారా తెలుగు ప్రేక్షకులను

పలకరించింది. ఆ తర్వాత బాలీవుడ్‌కు వెళ్లిన దిశా, ‘ఎమ్.ఎస్.ధోని: ది

అన్‌టోల్డ్ స్టోరి’, ‘బాఫీ 2’, ‘మలంగ్’, ‘ఏక్ విలన్ రిటర్న్స్’ వంటి

సినిమాల్లో నటించి స్టార్ హీరోయిన్‌గా గుర్తింపు తెచ్చుకుంది.

ఆమె స్టంట్స్, డ్యాన్స్‌లు కూడా యువతలో మంచి

ఫాలోయింగ్ తెచ్చాయి. ప్రస్తుతం దిశా పటాని పాన్

ఇండియా ప్రాజెక్ట్ మీద దృష్టి పెట్టింది. ప్రభాస్‌తో

‘కల్కి 2898 ఏ.డి.’లో కూడా ఆమె కీలక పాత్రలో

కనిపించిన విషయం తెలిసిందే.

ఆమె నటనతో పాటు గ్లామర్

అందాల గురించి కూడా

సోషల్ మీడియాలో నిత్యం చర్చ

జరుగుతూనే ఉంటుంది. ఇప్పుడు

వచ్చిన ఈ ఫోటో షూట్ కూడా దిశా హాట్ ఇమేజ్‌ను

మరింత పెంచేసింది. ఇక ఈ లుక్ చూసిన

నెటిజన్లు “ఫైర్!”, “అందానికి నిర్వచనం

ఈమె”, “ఎక్స్‌ప్రెషన్‌లో

క్లాస్”, అంటూ

కామెంట్స్

పెట్టుతున్నారు.

నిజంగానే దిశా ఈ ఫోటో లుక్‌తో

మరోసారి హాట్ టాపిక్ అయ్యింది.

తెరపైనే కాకుండా సోషల్

మీడియా లెవెల్‌లోనూ ఆమె

జోరు అదే స్థాయిలో

నడుస్తోంది.

కృతి శెట్టి తన
సమ్మర్ చిక్
లుక్‌లో
మెరుస్తోంది



బ్లూ లెహంగాలో
దివి యొక్క
క్లాసిక్
హృదయాలను
గెలుచుకుంది

